



# सब का सपना



महिला विश्व कप जीतने के बाद स्मृति मंधाना को लगा झटका

-पेज: 7

शाहरुख खान से तुलना होने पर हर्षवर्धन राणे का जवाब

-पेज: 8

तथ्य: 01

अंक: 207

बुधवार 05 नवंबर 2025

अमरोहा (उत्तर प्रदेश)

www.sabkasapna.com

पृष्ठ : 8

मूल्य : 2 रुपए

### मुठभेड़ में चार उग्रवादी ढेर, सेना की टुकड़ी पर की थी गोलीबारी

झंकार (एजेंसी)। मणिपुर के चुरावांदपुर जिले में मंगलवार सुबह सुरक्षा बलों और उग्रवादियों के बीच हुई मुठभेड़ में युनाइटेड कुकी नेशनल आर्मी (यूकेएनए) के चार उग्रवादी मारे गए। अधिकारियों के अनुसार यह मुठभेड़ हंगलेप उपखंड के अंगरंगत आनं वाले खानपी गांव में हुई। रक्षा मंत्रालय ने अपने बयान में बताया कि खानपी गांव, चुरावांदपुर से लगभग 80 किलोमीटर पश्चिम में स्थित है। सेना की एक टुकड़ी वहां निभमित गथी पर थी, तभी उग्रवादियों ने उन पर अचानक गोलीबारी शुरू कर दी। जवाबी कार्रवाई में सुरक्षा बलों ने चार उग्रवादियों को मार गिराया। मुठभेड़ स्थल से हथियार और गोला-बारूद बरामद किए गए हैं। क्षेत्र में अतिरिक्त सुरक्षा बलों को भेजा गया है और सच ऑपरेशन जारी है। अधिकारियों ने बताया कि इलाके में तनाव की स्थिति को देखते हुए सुरक्षा बल हाई अलर्ट पर हैं।

### सब्जी वाले की 11 करोड़ की लॉटरी

चंडीगढ़ (एजेंसी)। पंजाब सरकार की दिवाली बंपर लॉटरी का 11 करोड़ का इनाम जीतने वाला आखिरकार 4 दिन बाद मिल गया। अमित राजस्थान के जयपुर में सब्जी की रेहड़ी लगाते हैं। मंगलवार को वह अपनी पत्नी और दोनों बच्चों के साथ चंडीगढ़ स्थित पंजाब स्टेट लॉटरीज ऑफिस में लॉटरी क्लेम करने पहुंचे। सरकार उन्हें चेक सौंपेगी। अमित ने बताया कि मैं गलियों में आलू-टमाटर बेचकर अपने परिवार का गुजारा करता हूँ। विश्वास नहीं हो रहा कि मेरी लॉटरी निकली है। कभी रेहड़ी लगाते समय पुलिस वालों से गालियां सुननी पड़ती थीं। मैं हनुमान जी का धन्यवाद करता हूँ कि उन्होंने मुझे इस काबिल बना दिया। मैंने पहली बार टिकट खरीदी है। यहां आने के लिए मेरे पास किराए के घरे भी नहीं थे। लोगों से उधार लेकर यहां पहुंचा हूँ। अब मेरी किस्मत पूरी तरह बदल गई है।

### 4 करोड़ की 4 टक कफ सिरप पकड़ी

गाजियाबाद (एजेंसी)। गाजियाबाद पुलिस और काइम ब्रांच ने सोमवार रात गोदाम पर छापा मारा। यहां से चार टक कफ सिरप बरामद हुआ। सिरप घटने की बोरियों के नीचे छिपाया गया था। पुलिस ने सात तस्करी को गिरफ्तार किया है। मौके से 20 लाख रुपए नकद और एक क्रेटा कार भी मिली। सिरप की कीमत करीब 4 करोड़ रुपए बताई जा रही है। यह माल यूपी, दिल्ली और बांग्लादेश तक भेजा जाना था। पुलिस को शक है कि गिराह बड़ा है। कई लोग इसमें शामिल हो सकते हैं। औषधि विभाग जांच कर रहा है। पुलिस आरोपियों से पूछताछ में जुटी है। पुलिस जांच में सामने आया कि तस्करी ने सिरप को घुने और सड़े चावल की बोरियों के नीचे छिपा रखा था। यह कार्रवाई सोनभद्र पुलिस की जांचकारी पर की गई। वहां हात ही में कफ सिरप की बड़ी खेप पकड़ी गई थी, जो जांच में गाजियाबाद से भेजी गई निकली।

### बिलासपुर में पैसेंजर ट्रेन-मालगाड़ी भिड़ी, बिलासपुर-कटनी रेल मार्ग ठप

### 10 की मौत, इलेक्ट्रिक लाइन और सिग्नल सिस्टम को नुकसान,

बिलासपुर (एजेंसी)। छत्तीसगढ़ के बिलासपुर जिले में मालगाड़ी को बड़ा रेल हादसा हो गया। कोयंबा पैसेंजर ट्रेन और एक मालगाड़ी के बीच जोरदार टक्कर हुई। 110 लोगों की मौत की खबर है। कई यात्री घायल बताए जा रहे हैं। हादसा बिलासपुर-कटनी रेल सेक्शन के लाल खदान इलाके में हुआ। रैक्क्यू टीमें हैं। सूचना मिलते ही रेलवे और स्थानीय प्रशासन की टीमें मौके पर पहुंच गईं। कफ मासूम को भी रैक्क्यू कर सुरक्षित बाहर निकाला गया। फिलहाल रैक्क्यू अभियान जारी है। रैक्क्यू टीमें ने अब तक कई यात्रियों को सुरक्षित निकाला है, जबकि गंभीर रूप से घायल लोगों को आस्पताल के अस्पतालों में भर्ती कराया गया है। रेलवे प्रशासन ने हादसे के तुरंत बंद मोड़ल युनिट और डिजिटल अफसरों को मौके पर भेजा। हादसे की गंभीरता को देखते हुए वरिष्ठ अधिकारी बिलासपुर से खाना हो चुके हैं। फिलहाल पूरे रूट पर ट्रेनों का संचालन ठप कर दिया गया है। कई एक्सप्रेस और पैसेंजर ट्रेनों को रद्द या रूट डायवर्ट किया गया है। बताया जा रहा है कि टक्कर के बाद ओवरहेड वायरिंग और सिग्नलिंग सिस्टम को भारी नुकसान पहुंचा है, जिससे बहाली में समय लग सकता है। तकनीकी टीमें मरम्मत और ट्रेक विलयर्स का काम कर रही हैं। यात्रियों की सुविधा के लिए रेलवे ने वैकल्पिक परिवहन व्यवस्था शुरू की है। वहीं अभी तक यह स्पष्ट नहीं हो सका है कि टक्कर कैसे हुई। रेलवे ने हादसे की जांच के आदेश दे दिए हैं। प्रारंभिक सभावना है कि सिग्नलिंग सिस्टम की गड़बड़ी या मानवीय त्रुटि के कारण यह हादसा हुआ हो सकता है।

### पुष्कर मेला में सप्तऋषि घाट पर संत-महंत ने किया शाही स्नान



अजमेर (एजेंसी)। राजस्थान के अजमेर में पुष्कर मेला में पंचतीर्थ स्नान के तीसरे दिन ब्रह्म चतुर्दशी पर देशभर से संत-महंत पुष्कर पहुंचे हैं। सप्तऋषि घाट पर शाही स्नान हुआ। जिसके लिए बड़ी संख्या में श्रद्धालु पुष्कर पहुंचे। सुबह मौला आरती से पहले ब्रह्मा जी का महाअभिषेक हुआ। इसके बाद 56 भांग की झांकी सजाई गई और मनमोहन श्रृंगार के साथ महाआरती की गई। संत भक्ति पीठ से सैनाचार्य अचलानंदाचार्य महाराज और राम रमेया राम के महंत प्रेमदास महाराज के सानिध्य में संतो की शाही यात्रा निकाली गई। सप्तऋषि घाट पर पहुंचने के बाद संतो की ओर से ब्रह्म सरोवर का पूजन-अभिषेक किया गया। इसमें पहले मसूदा की अनीता कवर प्रथम रही। इस प्रतियोगिता में 26 प्रतिभागियों ने भाग लिया था। वहीं मेला में पूर्व मंत्री राजेन्द्र गुडा ने भी नाराजगी जताकर कहा कि ऐसा करने पर सरकार का शासन के लिए डूब मरने की बात है। पुष्कर में बढ़ती भीड़ को देखकर जिला प्रशासन ने मुख्य बाजार से ब्रह्मा चौक तक वन वे व्यवस्था लागू की। पंचतीर्थ स्नान का समापन बुधवार को कांति पुर्णिमा पर पवित्र सरोवर में होने वाले महास्नान के साथ होगा।

# बिहार में राहुल गांधी का हैरान करने वाला दावा: 'सेना पर है केवल 10% लोगों का नियंत्रण'

**बिहार एजेंसी:** कांग्रेस सांसद राहुल गांधी

ने मंगलवार को बिहार के कुटुम्बा में एक चुनावी रैली के दौरान गुरुवार से शुरू हो रहे विधानसभा चुनाव से पहले यह दावा करके विवाद खड़ा कर दिया कि भारतीय सेना "देश की 10 प्रतिशत आबादी के नियंत्रण में" है। उन्होंने यह दावा ऊंची जातियों के संदर्भ में किया। एक जनसभा की संबोधित करते हुए, गांधी ने कहा कि अगर आप गौर से देखें, तो देश की 90 प्रतिशत आबादी दलित, महादलित, पिछड़ी, अति पिछड़ी या अल्पसंख्यक समुदायों से है। 90 प्रतिशत लोग समाज के सबसे पिछड़े और आदिवासी तबके से आते हैं। राहुल गांधी ने आगे कहा कि अगर आप भारत की 500 सबसे बड़ी कंपनियों की सूची निकालें, तो आपको पिछड़े या दलित समुदायों का कोई भी व्यक्ति वहाँ नहीं मिलेगा, वे सभी शीर्ष 10 प्रतिशत से आते हैं। सभी नौकरियाँ उन्हीं के पास जाती हैं। सशस्त्र बल पर उनका नियंत्रण है। आपको शेष 90



प्रतिशत आबादी का प्रतिनिधित्व कहीं नहीं मिलेगा। राहुल गांधी ने कहा, "हम ऐसा भारत चाहते हैं जिसमें देश की 90 प्रतिशत आबादी के लिए जगह हो, जहां

लोग सम्मान और खुशी के साथ रह सकें। कांग्रेस ने हमेशा पिछड़ों के लिए लड़ाई लड़ी है।" उनकी टिप्पणी पर प्रतिक्रिया देते हुए भाजपा नेता सुरेश

नखुआ ने कहा, "राहुल गांधी अब सशस्त्र बलों में एक जाति खोज रहे हैं और कहते हैं कि 10% लोग इसे प्रतिरक्षा देते हुए भाजपा नेता सुरेश

# जयपुर डंपरकांड के बाद सीएम शर्मा का एक्शन, शराब पीकर वाहन चलाने वालों का लाइसेंस रद्द करो

**जयपुर (एजेंसी)।** पिक नगरी के नाम से मशहूर जयपुर में डंपर के कहर से 14 लोगों की मौत होने के बाद भजनलाल सरकार ने ट्रैफिक नियम तोड़ने वालों पर सख्त कार्रवाई का फैसला किया है। मुख्यमंत्री भजनलाल शर्मा ने आदेश जारी किए हैं कि शराब पीकर वाहन चलाने वालों का लाइसेंस रद्द कर दिया जाए।

परिवहन, पुलिस और सार्वजनिक निर्माण विभाग संयुक्त रूप से प्रदेशभर में मंगलवार (4 नवम्बर) से आगामी 15 दिन तक सड़क सुरक्षा अभियान चलाएंगे। हादसे के बाद देर रात मुख्यमंत्री आवास पर सीएम भजनलाल शर्मा की अध्यक्षता में ट्रैफिक व रोड सेफ्टी को लेकर हाईलेवल बैठक हुई।

सीएम शर्मा ने आदेश दिया कि हाईवे के



आस-पास अतिक्रमण को तुरंत हटया जाए। प्रदेश में अवैध कटों को बंद किया जाए, ओवरलोडिंग के खिलाफ सख्त कार्रवाई करे।

अधिकारियों, कार्मिकों के खिलाफ ज़ीरो टॉलरेंस की नीति के तहत कार्रवाई होगी।

सीएम शर्मा ने कहा कि राज्य सरकार प्रदेश में यातायात एवं सड़क सुरक्षा व्यवस्था

को मजबूत और प्रभावी बनाने के लिए निरंतर काम कर रही है। उन्होंने परिवहन, पुलिस और सार्वजनिक निर्माण विभाग को संयुक्त रूप से प्रदेशभर में मंगलवार (4 नवम्बर) से आगामी 15 दिन तक सड़क सुरक्षा अभियान चलाए। यातायात नियमों की पालना सुनिश्चित करवाने के साथ ही दुर्घटनाओं में जनहानि को रोकने के लिए सभी संबंधित विभाग मिलकर काम करें। उन्होंने जिला सड़क सुरक्षा समिति की नियमित बैठक नहीं लेने वाले जिला कलेक्टरों से जवाब लेने के निर्देश दिए। उन्होंने कहा कि भारी वाहन लाइसेंस नवीनीकरण के समय प्रस्तुत की जाने वाली आंखों की जांच रिपोर्ट गलत पाए जाने पर उसे जारी करने वाली संबंधित डॉक्टर के खिलाफ अनुशासनात्मक कार्रवाई की जाए।

## पूर्व विदेश सचिव ने कहा खुलासा : चीन और पाकिस्तान ने ऑपरेशन सिंदूर के दौरान दिखाई दोस्ती

नई दिल्ली (एजेंसी)। ऑपरेशन सिंदूर के दौरान चीन और पाकिस्तान के बीच जबरदस्त गठजोड़ दिखाई दिया। इसे रणनीतिक साझेदारी बताते हुए पूर्व विदेश सचिव पूर्व विदेश सचिव हर्षवर्धन श्रंगला ने कहा कि ऑपरेशन सिंदूर के दौरान चीन-पाकिस्तान के बीच गहरी रणनीतिक साझेदारी का संकेत मिला। पाकिस्तान के साथ चीन की भागीदारी रक्षा आपूर्ति से आगे बढ़कर खुफिया और कूटनीतिक समर्थन तक पहुंच गई है। इससे एक सदाबहार गठबंधन बन गया है जिसका उद्देश्य भारत के उत्थान को रोकना है। श्रंगला ने पुणे इंटरनेशनल सेंटर की ओर से आयोजित संवाद कार्यक्रम के दौरान भारत की विदेश नीति और रणनीतिक मामलों पर बात की। चीन में भारत के पूर्व राजदूत गौतम बंबावाले ने इस कार्यक्रम को संचालन किया। बता दें कि इस साल मई में भारत ने पाकिस्तान के खिलाफ ऑपरेशन सिंदूर चलाया, जो 22 अप्रैल को पहलामाल में हुए आतंकी हमले का करारा जवाब था। इसमें 26 पड़कों की हत्या कर दी गई। 6-7 मई की रात भारतीय वायुसेना ने पाकिस्तान व पेशोके में 9 आतंकी ठिकानों (बवालपुर, मुरीदके, मुजफ्फराबाद गादि) पर प्रिसिजन मिसाइलें दागीं। इस दौरान 100 से अधिक आतंकियों को मार गिराया। पाकिस्तान ने जवाबी हमले किए, लेकिन भारत ने उसके 11 एयरबेस, रडार तबाह कर दिए। हर्षवर्धन श्रंगला ने कहा कि भारत की विदेश नीति यथार्थवाद और आदर्शवाद के बीच संतुलन को दर्शाती है। यह विकासात्मक जकरूती, रणनीतिक आजादी और समावेशी नजरि को एक साथ लेकर चलती है। ऑपरेशन सिंदूर के दौरान पाकिस्तान की ओर से चीनी हथियारों के इस्तेमाल से संबंधित प्रश्न पूछे गए। इस पर श्रंगला ने इस संघर्ष को चीन-पाकिस्तान के बीच गहरी रणनीतिक साझेदारी का संकेत बताया।

## कांग्रेस के युवराज की शादी हुई तो पीएम मोदी उसमें शामिल होंगे: गिरिराज

**-मल्लिकार्जुन खड़गे के पीएम पर किए तंज का केंद्रीय मंत्री ने दिया जवाब**



**पटना(एजेंसी)।** बिहार विधानसभा चुनाव मतदान का दिन करीब है और राजनीतिक दलों में बयानबाजी तोड़ी होती जा रही है। कांग्रेस अध्यक्ष मल्लिकार्जुन खड़गे के पीएम नरेंद्र मोदी पर किए गए तंज के बाद अब केंद्रीय मंत्री गिरिराज सिंह ने जवाब दिया है। दरअसल खड़गे ने सोमवार को पीएम मोदी पर कटाक्ष करते हुए कहा था कि 'पीएम बिहार में ऐसे घूम रहे हैं जैसे उनके बेटे की शादी हो'। इस बयान के जरिए खड़गे ने पीएम मोदी की चुनावी रैलियों और रोड शो पर निशाना साधा था। खड़गे ने आरोप लगाया था कि मोदी बिहार के सीएम नीतीश कुमार को 'डुबाने की चाल' चल रहे हैं और चुनाव के बाद उन्हें किहारे कर अपने किसी 'चेले' को सीएम बना देंगे।

मॉडिया रिपोर्ट के मुताबिक खड़गे ने यह भी कहा कि बीजेपी ने नीतीश कुमार को 'गायब' कर दिया है, क्योंकि अब पीएम मोदी समेत एनडीए नेता उन्हें सीएम पद के दावेदार के रूप में पेश करने की बात भी नहीं करते। उन्होंने व्यंग्य में कहा कि नीतीश जी अब मोदी की गोद में बेटे हैं, लेकिन चुनाव के बाद उन्हें दूध में से मक्खड़ी की तरह निकाल दिया जाएगा।

कांग्रेस अध्यक्ष के इन तीखे हमलों पर बीजेपी ने तुरंत जवाब दिया। गिरिराज ने खड़गे के बयान पर पलटवार करते हुए कहा कि अगर कांग्रेस के युवराज की शादी होती है, तो पीएम मोदी उसमें भी शामिल होंगे। गिरिराज ने कहा कि ये लोग पहले हिंट ड्रैन की राजनीति करते हैं और फिर माफ़ी मांग लेते हैं। सरकार बनने पर हम इनको गंगाजल से शुद्ध करेंगे। गिरिराज ने कहा कि बीजेपी ने नीतीश कुमार को लेकर साफ नारा दिया है- '2025 में नीतिश कुमार', यानी नीतीश ही मुख्यमंत्री पद का चेहरा हैं। उन्होंने कांग्रेस पर निशाना साधते हुए कहा कि सीट बंटवारे पर पहले अपना हाल तो देख लें, महागठबंधन के अंदर ही खींचतान खत्म नहीं हो रही है।

खड़गे ने अपने बयान में पीएम मोदी के रोड शो का जिक्र करते हुए कहा था कि नीतीश जी

कहां थे, कहीं नजर नहीं आए। मोदीजी ने उन्हें गायब कर दिया है। उन्होंने यह भी आरोप लगाया कि बीजेपी-जेडीयू सरकार अब जनता की समस्याओं से ध्यान हटाने के लिए घोषणाओं की राजनीति कर रही है। खड़गे ने आगे कहा कि दो

दशक से बिहार में बीजेपी-जेडीयू की सरकार है और 11 साल से मोदी के केंद्र में हैं। फिर भी बिहार में बेरोजगारी, पलायन और आर्थिक असमानता बढ़ती जा रही है।

उन्होंने नीतीश सरकार पर निशाना साधते हुए कहा कि 'चुनाव आते ही महिलाओं के खाते में 10 हजार रुपए डाल दिए गए, ताकि वोट मिल जाए', लेकिन बिहार के लोग समझदार हैं वे सोच-समझकर वोट देंगे। बीजेपी की तरफ से गिरिराज के अलावा कई नेताओं ने भी कांग्रेस पर पलटवार किया है। गिरिराज ने तीखे शब्दों में कहा कि लालू के युवराज और रहलु गांधी दोनों को अब समझना चाहिए कि बिहार की राजनीति अब मज़ाक नहीं है। चौब चले रख्खे बनने, लेकिन दुबे बनकर लौटे।

बयानबाजी के इस दौर में दोनों दल एक-दूसरे पर व्यक्तिगत हमले करने से भी नहीं चूक रहे हैं। खड़गे के 'बेटे की शादी' वाले तंज के जवाब में गिरिराज का कांग्रेस युवराज की शादी वाला व्यंग्य अब बिहार के राजनीतिक गलियारों में चर्चा का नया केंद्र बन गया है।

# मार्च 2026 के आखिर तक 7 मिशन प्रक्षेपित करेगा इसरो, चीफ ने बताया प्लान

**नई दिल्ली (एजेंसी)।**

भारतीय अंतरिक्ष अनुसंधान संगठन (इसरो) ने मार्च 2026 के आखिर तक 7 मिशन प्रक्षेपित करने का लक्ष्य रखा है। इनमें गगननयान कार्यक्रम के तहत पहला मानवरहित मिशन भी शामिल है। यह जानकारी रक्षा भौ विभाग के अध्यक्ष भी नारायणन ने कहा कि इसरो ने गगननयान कार्यक्रम के तहत मानवयुक्त मिशन से पहले तीन मानवरहित मिशन को प्रक्षेपित करने की योजना बनाई है। इनमें से पहला मानवरहित प्रक्षेपण-जी1 मिशन-मार्च 2026 तक होने की संभावना है।

उन्होंने कहा कि हमारा गगननयान कार्यक्रम अच्छी तरह आगे बढ़ रहा है। यह अग्रिम चरण में है। सभी उपकरण श्रीहरिकोटा पहुंच चुके हैं और उन्हें संयोजित किया जा रहा है। हमने तीन मानवरहित मिशन की योजना बनाई है। पहला मानवरहित मिशन, जी1 मिशन,



चालू वित्त वर्ष के अंत से पहले पूरा हो जाएगा।

नारायणन ने भविष्य के मिशन कार्यक्रम के बारे में कहा कि मार्च 2026 के अंत से पहले सात मिशनों की योजना है। वह अंतरिक्ष विभाग के सचिव पद पर भी पदस्थ हैं। उन्होंने कहा कि यह पहल पीएम मोदी के इस दृष्टिकोण के तहत की गई है कि इसरो अगले पांच सालों में 50 रॉकेट प्रक्षेपित करेगा। उन्होंने कहा कि हमने इस वित्तीय वर्ष के अंत से पहले सात प्रक्षेपण करने की योजना बनाई है। यह

मार्च 2026 तक है। नारायणन ने कहा कि रविवार के एलवीएम3-एम05 प्रक्षेपण के बाद, एजेंसी एक अन्य एलवीएम3 रॉकेट प्रक्षेपण करेगा, जो एक ग्राहक के लिए वाणिज्यिक संचार उपग्रह कक्षा में ले जाएगा। इसके बाद हम तीन और पीएसएलवी मिशन को अंजाम देंगे। इनमें से एक एनएसआईएल के ग्राहक के उपग्रह के लिए है। न्यूस्पेस डॉड्या लिमिटेड इसरो की वाणिज्यिक शाखा है।

इसरो प्रमुख ने कहा कि इसरो ने एक अन्य प्रौद्योगिकी विकास मिशन पीएसएलवी-एम1 की भी योजना बनाई है, जिसे चालू वित्त वर्ष के अंत से पहले प्रक्षेपित करने का लक्ष्य है। उन्होंने कहा कि बहुत सारे घटनाक्रम हो रहे हैं। हमने मार्च 2026 से पहले जीएसएलवी-एफ7 रॉकेट मिशन की भी योजना बनाई है।



दिए हैं। ये आतंकी समूह भारी रकम के बदले दाऊद नेटवर्क को ड्रस सप्लाई करने वाले है। इस नेटवर्क को दाऊद का भाई अनीस इब्राहिम संचालेगा। इन आतंकी समूहों को भर्ती और ट्रेनिंग के लिए फंड की जरूरत है, इसलिए यह गठजोड़ उनके लिए फायदेमंद है। आईएसआई द्वारा बड़े पैमाने पर नाकोटिक्स ट्रेड को बढ़ाना सिर्फ भारत के लिए नहीं, बल्कि कई दूसरे देशों के लिए भी एक बड़ी समस्या है, जिससे निपटने के लिए एकजुट प्रयास की जरूरत है।





## संपादकीय

### विश्व विजेता बेटियां

रविवार को भारतीय महिला क्रिकेट टीम ने वो इतिहास रचा, जिसका दो दशक से इंतजार था। एक दिवसीय क्रिकेट का वर्ल्ड कप जीतकर उन्होंने उस कमी को पूरा किया, जो साल 2005 और 2017 में फाइनल में पहुंचकर भी हासिल न हो सकी थी। ऐसे वक्त में जब भारतीय महिला क्रिकेट टीम को खिताबी दौड़ में कमजोर माना जा रहा था, उसने सात बार की चैंपियन आस्ट्रेलिया टीम को सेमीफाइनल के एक रोमांचक मुकाबले में हरा दिया था। मुकाबले में मुंबई की जेमिमा रॉड्रिग्स ने 127 रन की तूफानी यादगार पारी खेली। लगता था शुरूआत में कई मैच हारने वाली भारतीय महिला टीम ने अपनी ऊर्जा फाइनल मुकाबले के लिये बचा रखी थी, जिसमें उन्होंने दक्षिण अफ्रीका की टीम को 52 रन से हरा दिया। रविवार की रात हरमनप्रीत कौर की कप्तानी ने पासा ही पलट दिया। फिर उनकी टीम ने नवी मुंबई के दीवाई पाटिल स्टेडियम में चालीस हजार से ज्यादा दर्शकों के बीच जीत का जश्न जमकर मनाया। इस जुनूनी जश्न की वे हकदार भी थीं। साथ ही देश के एक अरब चालीस करोड़ लोगों को भी जीत के जश्न में डुबो दिया। लोग इस साल होने वाले कई दुखांत घटनाक्रमों को भुला इस जीत की लय में डूब उठे। यह सुखद आश्चर्य ही था कि टीम ने लगातार तीन हार झेलने के बाद टूर्नामेंट में दमदार वापसी की। सेमीफाइनल में लोग सात बार की चैंपियन आस्ट्रेलिया के खिलाफ भारतीय टीम को कमतर आंक रहे थे। सुखद आश्चर्य देखिये कि फाइनल मुकाबले में हरियाणा की उस शैफाली वर्मा ने करिश्माई पारी खेली, जो विश्व कप के शुरू होने से पहले टीम का हिस्सा भी नहीं थी। उसने अपने चयन को तार्किक साबित किया। इसी तरह दीपति शर्मा ने भी शानदार खेल का परिचय दिया। निश्चय ही महिला क्रिकेट टीम की यह शानदार जीत देश की उन लाखों बेटियों के सपनों को नयी ऊंचाइयां देगी, जो अपना आसमान हासिल करना चाहती हैं। निस्संदेह, विश्वकप में भारतीय महिला क्रिकेट टीम की शानदार जीत के दूरगामी परिणाम होंगे। इस खेल में टीम दीर्घकालिक वर्चस्व कायम रख सकती है। दरअसल, अब तक महिला क्रिकेट को दोषम दर्जे का माना जाता रहा है। दरअसल, जब से महिला खिलाड़ियों को पुरुष खिलाड़ियों के समान वेतन मिलने लगा और उन्हें आईपीएल-शैली की टी-20 लीग में दमखम दिखाने का मौका मिला, टीम के प्रदर्शन में अभूतपूर्व सुधार आया। धीरे-धीरे वे पुरुष क्रिकेट के सितारों की तरह आभा बिखरने लगीं। हालांकि, आगे की राह इतनी भी आसान नहीं है, उन्हें कई चुनौतियों का सामना करना पड़ेगा। फिलहाल उनके पास इस कामयाबी का जश्न मनाने का मौका है। उल्लेखनीय है कि टीम में कई ऐसी खिलाड़ी हैं जिन्होंने तमाम आर्थिक-सामाजिक चुनौतियों का मुकाबला करके अपनी जगह बनायी। वे तपती पगड़ीयों से गुजरने वाली बेटियों के लिये प्रेरणास्रोत हैं। इन खिलाड़ियों ने मैदान से पहले निजी जीवन में बड़ा संघर्ष किया। बेहद जटिल पृष्ठभूमि से आने के बावजूद वे विश्व विजेता टीम का हिस्सा बनी हैं। उनके साथ अभ्यास मैच खेलने के लिये लड़कियां नहीं होती थी, अतः वे शुरूआती क्रिकेट लड़कों की टीम के साथ खेलती थीं। उनके माता-पिता को समाज की छिटाकशी का भी शिकार होना पड़ता था।

#### चिंतन-मनन

### जीवन का संघर्ष

एक दिन एक व्यक्ति बहुत परेशान लग रहा था। मित्र ने पूछ- क्या बात है? आज इतने परेशान क्यों हो? उसने कहा- मैं बहुत मुसीबत में फंस गया हूं। मित्र बोला- तुम्हारी क्या मुसीबत हो सकती है? तुम्हारे दोनों लड़के संपन्न हैं। खूब धन कमा रहे हैं। तुम्हें किस बात की कमी है? तुम ठीक कहते हो। लड़के संपन्न हैं, पर मेरी मुसीबत उनके कारण ही है। ?सा क्या हुआ, जो मुसीबत आ गई? मुसीबत बहुत बड़ी है। मैंने लड़कों को पढ़ाया। एक डॉक्टर बन गया और एक वकील। उनका यह व्यवसाय ही मुसीबत का कारण है। उनके व्यवसाय से आपकी मुसीबत का लेना-देना क्या है? हुआ यह कि एक एक्सीडेंट में मेरे पैर में चोट लग गई, पैर में घाव हो गया। जो डॉक्टर है, वह कह रहा है, पिताजी! घाव को जल्दी ठीक कर लें अन्यथा इसमें रस्सी पड़ जाएगी। हो सकता है फिर पैर काटने के सिवाय कोई विकल्प न रहे। यह तो अच्छी बात है। इसमें मुसीबत का प्रश्न ही कहा है? लेकिन जो वकील है, वह कह रहा है पिताजी! अभी घाव को ठीक नहीं करना है। इसे बढ़ने दें। जब घाव गहरा हो जाएगा, तब मैं दावा करूंगा और पूरा हजाना वसूल करूंगा। यही मेरी मुसीबत है। यह जीवन का संघर्ष है, टकराहट है। व्यक्ति दोनों ओर से खिंचा जा रहा है। एक लड़का कहता ठीक कर लें और एक लड़का कह रहा - घाव को और गहरा होने दें। यह जीवन का विचित्र संघर्ष है। इसमें प्रत्येक व्यक्ति जी रहा है और संघर्षों को झेल रहा है।

## आवश्यकता है

**आवश्यकता है दैनिक सब का सपना समाचार पत्र को उत्तर प्रदेश के समस्त जिलों में ब्लॉक स्तर, तहसील स्तर व जिला स्तर पर संवाददाताओं की इच्छुक अभ्यर्थी संपर्क करें या व्हाट्सएप करें।**

**9456884327/8218179552**

#### ऐतिहासिक तिगरी गंगा मेला पहले था सद्भाव और एकता का प्रतीक:- डॉक्टर महताब अमरोहवी



लेखक:- डॉक्टर महताब अमरोहवी

जिले का ऐतिहासिक गंगा तिगरी मेला कभी आपसी सद्भाव और एकता का प्रतीक माना जाता था,जिस में सभी धर्म जातियों के लोग अपनी श्रद्धा से शामिल होकर आपसी सद्भाव की परम्परा का पालन करते हुए संबंधों को मजबूत करते थे।इस मेले में भदोही (बनारस )की कालीन,संभल की साँग की कंची, मुरादाबाद के तांबे पीतल के बर्तन मुस्लिम कारीगरों के हाथ की बनी भगवान श्री राम माँ लक्ष्मी ,माँ सरस्वती,भगवान शंकर ,गणेश जी आदि देवी देवताओं की तांबे पीतल के मूर्तियाँ,अमरोहा की काष्ट कला के डमरू ढोलक मझीरे ,हापुड़ और गजरोला के पेड़े ,अलीगढ़ के ताले और मेरठ की कैचियां अपना जलवा बिखेरती थीं।तब इस मेले का संचालन सरकारी फंडिंग के बिना होता था जिस में जिला पंचायत की महत्वपूर्ण होती



ललित गर्ग

आंध्र प्रदेश के श्रीकाकुलम में वेंकटेश्वर स्वामी मंदिर में मची भगदड़ में हुई दर्दनाक मौतों ने एक बार फिर हमारे प्रशासनिक ढांचे, सरकारों की संवेदनशीलता और तंत्र की जवाबदेही पर गहरे सवाल खड़े कर दिए हैं। हर बार ऐसी त्रासदी होती है, कुछ जानें जाती हैं, कुछ परिवार उजड़ते हैं, कुछ आंसू बहते हैं- फिर वही रटेंत बयान, 'जांच के आदेश दे दिए गए हैं', 'दोषियों पर कार्रवाई होगी', 'पीड़ित परिवारों को मुआवजा दिया जाएगा' और फिर सब कुछ धूल में मिल जाता है। सवाल यह है कि आखिर हम कब तक इस लापरवाही, इस प्रशासनिक नींद, इस जानलेवा कोताही और इस संवेदनहीन व्यवस्था का शिकार बने रहेंगे? किसी धार्मिक स्थल पर भगदड़ की यह पहली घटना नहीं, लेकिन अफसोस है कि पुरानी गलतियों से सबक नहीं लिया जा रहा। ऐसी त्रासद, विडम्बनापूर्ण एवं दुःखद घटनाओं के लिये मन्दिर प्रशासन और सरकारी प्रशासन जिम्मेदार है, एक बार फिर भीड़ प्रबंधन की नाकामी श्रद्धालुओं के लिये मौत का मातम बनी, चीख, पुकार और दर्द का मंजर बना। इस घटना के बाद जिस तरह से बयान दिए जा रहे हैं, वह पीड़ितों के जले पर नमक छिड़कने जैसा है। धार्मिक स्थल आस्था के केंद्र होते हैं, ऊर्जा के केन्द्र होते हैं, जहाँ लोग शांति और श्रद्धा पाने आते हैं, लेकिन यह कैसी विडंबना है कि इन पवित्र स्थलों पर भी लोगों को असमय मृत्यु का सामना करना पड़ता है। श्रीकाकुलम में जो कुछ हुआ, वह केवल एक दुर्घटना नहीं, बल्कि एक प्रणालीगत विफलता है। भीड़ प्रबंधन के नाम पर प्रशासन हर बार हाथ खड़े कर देता है। न

थी जो अपने संसाधनों से मेले का आयोजन करती थी।स्नानार्थी लकड़ी के सजे रथों ,बैल गाड़ियों ,तांगों व अन्य वाहनों से गंगा किनारे भजन कीर्तन और हर हर गंगे का जय घोष करते हुए जाते थे।गावं देहातों के हिन्दू मुस्लिम दुकानदार अपना थोड़ा सा सामान लेकर गंगा किनारे जहां मन होता अपनी फड़ जमाते थे ,कोई शुल्क कोई टेक्स नहीं कोई किराया नहीं, बस दो तीन में अपना सब सामान बेचा और गंगा नहाकर घर लौटते थे। उस समय छोटे दुकानदारों से बहुत ही कम शुल्क लिया जाता था.अब तो छोटी सी जगह के दो हजार रूपए वसूले जा रहे हैं ,मेले के आयोजन को लेकर लोगों में प्रेम सद्भाव था, मुस्लिमों द्वारा कालीन, लकड़ी के खिलोने अपनी डालक डमरू ,संभल की कंची,मेरठ की कैचियां ,विभिन्न देवी देवताओं की सुंदर और कलात्मक मूर्तियां खूब बेची जाती थीं। हिन्दू मुस्लिम कुम्हार मिटटी के ढेर सारे बर्तन लेकर पवित्र गंगा किनारे जाते थे इन मिट्टी के बर्तनों में स्नान के बाद उर्द की दाल की सांंधी सांंधी खिचड़ी देसी घी और हरे धनिये की चटनी के साथ एक दूसरे के तम्बूओं में जाकर सांंधी विरासत के रूप में खाई जाती थी.इस मेले में जहां एक दूसरे की पारिवारिक परिस्थितयां जानने का मौका मिलता था तो बूढ़े लोग अपने बच्चों के रिश्ते भी पवित्र गंगा के किनारे तय करते थे लड़की लड़का एक दूसरे को देखते थे गंगा मैय्या की सांंधध



खाकर जीवन भर साथ निभाने के बंधन को साकार करते थे ,जो गए वक्त की बात हो गई है।विभिन्न प्रकार के बाजारों की रौनक से गंगा किनारे जगमगाते थे।यहां के बाजारों की खरीदारी से जहां छोटे दुकानदारों को लाभ मिलता था तो दूसरी ओर प्रदेश और जनपद की अर्थ व्यवस्था को मजबूती मिलती थी।कई वर्ष पूर्व कुछ जनप्रतिनिधियों द्वारा इस मेले को राजकीय घोषित करा दिया गया ताकि सरकार से मिले धन से इस में और अधिक भव्यता आ सके लेकिन आश्चर्य की बात है कि जिन जन प्रतिनिधियों ने इस मेले को राजकीय मेला घोषित कराया उसकी ही जम कर उपेक्षा हो रही है।उन्हें किसी भी आयोजन में उस प्रकार का महत्व

## धर्म-स्थलों के हादसों-आखिर कब जागेगा तंत्र?

पर्याप्त बैरिकेडिंग, न एंटी-एग्जिट का संतुलन, न भीड़ को नियंत्रित करने के लिए पर्याप्त पुलिसबल या वॉलंटियर, न मेडिकल सहायता का इंतजाम। मन्दिरों, त्योहारों और विशेष अवसरों पर श्रद्धालुओं की बढ़ती भीड़ के बावजूद तैयारी का नामनिशान नहीं होना दुर्भाग्यपूर्ण है। श्रीकाकुलम में वेंकटेश्वर स्वामी का यह मंदिर कुछ महोत्सव पहले ही खोला गया था और राज्य सरकार की ओर से बताया गया कि जिले के अधिकारियों को इसके बारे में जानकारी नहीं थी। हालांकि इससे यह जवाबदेही खत्म नहीं हो जाती कि एक धार्मिक स्थल पर क्षमता से कई गुना ज्यादा लोग जुटते चले गए और फिर भी स्थानीय पुलिस-प्रशासन को भनक कैसे नहीं लगी। सरकार और मंदिर प्रबंधन की बातों से लग रहा है कि दोनों पक्ष घटना से पल्ला झाड़ने की कोशिश कर रहे हैं। मंदिर का निर्माण ओडिशा के जिस शख्स हरि मुकुंद पांडा ने कराया है, उनका कहना है कि सीढ़ियों की रेलिंग टूटने से हादसा हुआ। लेकिन, यही वजह तो काफी नहीं। भगदड़ मचने के बाद श्रद्धालुओं को बाहर जाने का रास्ता नहीं मिल पाया, वह व्यवस्थापकों की लापरवाही का नतीजा है। मंदिर में आने-जाने का एक ही रास्ता था और जब भीड़ अनुमान से अधिक बढ़ती चली गई, तब भी पुलिस-प्रशासन को सूचित नहीं किया गया। इस पर पांडा का कहना कि इस घटना के लिए कोई जिम्मेदार नहीं, यह एक्ट ऑफ गॉड है- इक्कीसवीं सदी के वैज्ञानिक युग में इस तरह की सोच बेहद शर्मनाक है। यह उन लोगों की पीड़ा का मजाक उड़ाने जैसा है, जिन्होंने अपनों को खोया। यह घटना कोई अपवाद नहीं है, बल्कि हाल के ज्वलंत उदाहरण है। श्रीकाकुलम के मातम, हाहाकार एवं दर्दनाक मंजर ने सुरक्षा व्यवस्था की पोल ही नहीं खोली बल्कि सत्ता एवं धार्मिक व्यवस्थाओं के अमानवीय चेहरे को भी बेनकाब किया है। हर बार जांच, कठोर कार्रवाई करने, सबक सीखने की बातें की जाती हैं, लेकिन नतीजा ढाक के तीन पात वाला है। न तो शासन-

प्रशासन कोई सबक सीख रहा है और न ही आम जनता संयम एवं अनुशासन का परिचय देने की आवश्यकता समझ रही है। भगदड़ की घटनाओं का सिलसिला कालम रहने से अंतरराष्ट्रीय स्तर पर देश की बदनामी भी होती है, क्योंकि इन घटनाओं से यही संदेश जाता है कि भारत का शासन-प्रशासन भगदड़ रोकने में पूरी तरह नाकाम है। सार्वजनिक स्थलों पर भगदड़ की घटनाएं दुनिया के अन्य देशों में भी होती हैं, लेकिन उतनी नहीं जितनी अपने देश में होती ही रहती हैं। यह कोई पहली घटना नहीं है। अतीत में प्रयागराज कुंभ, अयोध्या, हरिद्वार में प्रसिद्ध मनसा देवी मंदिर, सबरीमला, वैष्णो देवी, पुलकेश्वरम, देवरी मंदिर जैसे अनेक स्थलों पर भी ऐसी भगदड़ हो चुकी हैं। चिंता की बात यह है कि पिछले हादसों से कोई सबक सीखने को तैयार नहीं है। केवल आंध्र में ही इस साल यह तीसरी बड़ी दुर्घटना है। जनवरी में तिरुपति और अप्रैल में विशाखापत्तनम के सिम्हाचलम में भगदड़ से कई मौतें हुई थीं। पूरे देश में इस साल अभी तक भगदड़ की विभिन्न घटनाओं में 114 लोग अपनी जान गंवा चुके हैं। हर बार सरकारें 'सीख लेने' की बात करती हैं, लेकिन हकीकत यह है कि सीखने की क्षमता हमारे तंत्र से जैसे गायब हो चुकी है। धार्मिक आयोजनों की भीड़ का अनुमान लगाना मुश्किल नहीं होता। आज तकनीक का युग है। सीसीटीवी, ड्रोन, डिजिटल टिकटिंग, भीड़-सेंसरिंग सिस्टम जैसी आधुनिक व्यवस्थाएं उपलब्ध हैं। परंतु इनका उपयोग नहीं किया जाता क्योंकि धर्म और आस्था के नाम पर 'प्रबंधन' को हमेशा भाग्य पर छोड़ दिया जाता है। जब तक कोई हादसा न हो, तब तक कोई अधिकारी मंदिर परिसर में झांकने तक नहीं आता। और जब हादसा हो जाता है, तब 'प्रेस कॉन्फ्रेंस' और 'मुआवजा' की राजनीति शुरू हो जाती है। यह भी एक सामाजिक प्रश्न है कि क्या हमारी आस्था इतनी अंधी हो चुकी है कि हम सुरक्षा नियमों की अनदेखी कर देते हैं? क्या धार्मिक आयोजनों में अनुशासन और व्यवस्था का पालन करना हमारी श्रद्धा को कम कर देगा? श्रद्धा के नाम पर अराजकता, प्रशासनिक ढिलाई और अव्यवस्था का यह घातक संगम अब रुकना चाहिए। सरकारों को

कुछ अधिकारियों की उपेक्षा से त्रस्त हैं तो कुछ आंतरिक गुटबाजी के चलते इस आयोजन से दूर रहे हैं।जिस से रिश्तों में खटास का अनुभव होने लगा जबकि इस मेले की बुनियादों में सभी धर्म जाति के लोगों का योगदान रहा है चाहे वह पूर्व जिला पंचायत अध्यक्ष मुरादाबाद शरिफत उल्लाह हों या अमरोहा जिला पंचायत की पूर्व अध्यक्ष साकनी बेगम हों सब ने इस मेले को परम्परागत ढंग से आयोजित कराया है।परन्तु अब गंगा के इस पवित्र मेले को कुछ लोगों ने हाई जैक कहा कर लियाहै।विशेष रूप से मुस्लिम समाज को इस मेले से बहुत दूर कर दिया जिस से अमरोहा जिले की सांझी विरासत और आपसी सद्भाव की परम्परा पर कुप्रभाव पड़ना पंचायतिक है।सत्ता आती है और जाती रहती है परन्तु समाज को जोड़ने के लिए देश और प्रदेश को प्रगति के पथ पर लाने के लिए सभी धर्म जातियों की भागीदारी आवश्यक है लेकिन दिन प्रतिदिन बढ़ते आपसी मत भेद जीवन को कठिन बनाते हैं। याद रखना चाहिए।इस से हमारी प्राचीन परम्पराओं पर भी बुरा प्रभाव पड़ रहा है।जिस से आने वाली नस्लें नफरत और द्वेष की भेंट चढ़ जाएंगी जिन को बचना और अच्छे संस्कार देना हम सब की सामूहिक जिम्मेदारी है, अन्यथा अमरोहा की राष्ट्रीय एकता तथा संसंधर्म सम्भाव की परम्परा केवल एक रस्म बन कर रह जाएगी।

चाहिए कि वे भीड़ प्रबंधन को एक राष्ट्रीय नीति का हिस्सा बनाएं। हर बड़े धार्मिक स्थल पर स्थायी भीड़ नियंत्रण तंत्र विकसित किया जाए, जिसमें प्रवेश और निकास मार्ग स्पष्ट हों, आपातकालीन निकास गेट हों, प्रशिक्षित स्वयंसेवक हों, मेडिकल टीम और एम्बुलेंस की व्यवस्था हो। स्थानीय प्रशासन को नियमित तौर पर सुरक्षा मॉक ड्रिल करनी चाहिए। आखिर दुनिया के सर्वाधिक जनसंख्या वाले देश में हम भीड़ प्रबंधन को लेकर इतने उदासीन क्यों है? बड़े आयोजनों-भीड़ के आयोजनों में भीड़ बाधाओं को दूर करने के लिए, भीड़ प्रबंधन के लिए बुनियादी ढांचे में सुधार, सुरक्षाकर्मियों को पर्याप्त प्रशिक्षण प्रदान करना, जन जागरूकता बढ़ाना और आधुनिक तकनीकों का उपयोग करना अब नितान्त आवश्यक है। आज ज़रूरत है केवल मुआवजे और जांच की नहीं, बल्कि जवाबदेही तय करने की। कौन अधिकारी लापरवाह था, किस विभाग ने सुरक्षा प्रोटोकॉल की अनदेखी की, और क्यों भीड़ को अनियंत्रित छोड़ा गया- इन प्रश्नों का उत्तर दिए बिना जांच बेईमानी है। श्रीकाकुलम की यह त्रासदी एक और चेतावनी है। अगर अब भी सरकारें नहीं जागीं, तो आने वाले दिनों में ऐसी घटनाएं और बढ़ेंगी, क्योंकि धार्मिक आस्था बढ़ रही है, पर प्रबंधन की मानसिकता वही पुरानी बनी हुई है। भीड़ केवल संख्या नहीं होती, वह जीवन है, वह परिवार है, वह उम्मीद है और जब वह कुचल जाता है, तो यह केवल एक हादसा नहीं, शासन की असफलता एवं सरकारों कोताही की झोक है। तमिलनाडु के कर्कुर में तमिल सिनेमा के सुपरस्टार थलपति विजय की रैली में हुआ हादसा हो या फिर श्रीकाकुलम की घटना - कुछ गलतियां बार-बार दोहराई जा रही हैं। हादसों के बाद सबक लेने के बजाय जिम्मेदार लोग और संस्थाएं बचने का रास्ता तलाशने लगते हैं। सरकारों की समझना होमा कि भीड़ प्रबंधन भारत जैसे देश की ज़रूरत है। मुआवजे की घोषणा करके मामले को हक्का किया जा सकता है, लेकिन जवाबदेही तय हो और लापरवाही पर सजा मिले। क्या यह पुकार अब भी सत्ता के कानों तक नहीं पहुंचेगी? (लेखक, पत्रकार, स्तंभकार)

# गुरु नानक का प्रकाश पर्व: हर युग के अंधकार को मिटाने वाला संदेश



उनका मन न लगा। एक बार पिता ने कोई काम-धंधा शुरू करने के लिए उन्हें कुछ धन दिया लेकिन नानक ने सारा धन साधु-संतों और जरूरतमंदों में बांट दिया और एक दिन घर का त्याग कर परमात्मा की खोज में निकल पड़े। पाखंडों के घोर विरोधी रहे गुरु नानक की यात्राओं का वास्तविक उद्देश्य लोगों को परमात्मा का ज्ञान कराना किन्तु बाह्य आडम्बरों एवं पाखंडों से दूर रखना ही था। वे सदैव छोटे-बड़े का भेद मिटाने के लिए प्रयासरत रहे और उन्होंने निम्न कुल के समझे जाने वाले लोगों को सदैव उच्च स्थान दिलाने के लिए प्रयास किया। गुरु नानक को एक बार भागी मलिक नामक एक अमीर ने भोजन के लिए अपने घर आमंत्रित किया लेकिन नानक जानते थे कि वह गरीबों पर बहुत अत्याचार करता है, इसलिए उन्होंने भागी का निमंत्रण स्वीकार नहीं किया और एक मजदूर के निमंत्रण को सहर्ष स्वीकार कर लिया। भागी ने इसे अपना अपमान मानते हुए गुरु नानक को खूब खरी-खोटी सुनाई तथा अपमानजनक शब्द कहे लेकिन नानक ने सारी शब्दों में उसे कहा कि तेरी कमाई पाप की कमाई है जबकि इस मजदूर की कमाई मेहनत की कमाई है। भागी

यह सुनते ही भड़क उठा और गुस्से में फुफकारते हुए कहने लगा कि तुम अब्बल दर्जे के पाखंडी और नीच कुल के हो, तभी तो नीच कुल वालों का ही निमंत्रण स्वीकार करते हो। इस पर गुरु नानक ने जवाब दिया कि मैं वह भोजन कदापि ग्रहण नहीं कर सकता, जो गरीबों का खून चूसकर तैयार किया गया हो। भागी ने गुस्से से उबलते हुए सवाल किया कि मेरे स्वादिष्ट व्यंजनों से तुम्हें खून निकलता दिखाई देता है और उस मजदूर की बासी रोटियों से ...? 'दूध। और अगर तुम्हें विश्वास न हो तो स्वयं आजमाकर देख लो।' नानक ने कहा। घमंड व क्रोध से सराबोर भागी ने अपने घर से स्वादिष्ट व्यंजन मंगवाए और नानक ने उस मजदूर के घर से बासी रोटी। तब नानक ने एक हाथ में भागी के स्वादिष्ट व्यंजन लिए और दूसरे में मजदूर के घर की बासी रोटी और दोनों हाथों को एक साथ दबाया। जब वहां उपस्थित लोगों ने देखा कि मजदूर की बासी रोटी से दूध की धार निकल रही है जबकि भागी के स्वादिष्ट व्यंजनों से खून की धार तो उनके आश्चर्य का ठिकाना न रहा। यह देह भागो का अहंकार चूर-चूर हो गया और वह गुरु नानक के चरणों में

गिरकर क्षमा याचना करने लगा।

गुरु नानक एक बार हरिद्वार पहुंचे तो उन्होंने देखा कि बहुत से लोग गांव में स्नान करते समय अपनी अंजुली में पानी भर-भरकर पूर्व दिशा की ओर उलट रहे हैं। उन्होंने विचार किया कि लोग किसी अंधविश्वास के कारण ऐसा कर रहे हैं। तब उन्होंने लोगों को वास्तविकता का बोध कराने के उद्देश्य से अपनी अंजुली में पानी भर-भरकर पश्चिम दिशा की ओर उलटना शुरू कर दिया। जब लोगों ने काफी देर तक उन्हें इसी प्रकार पश्चिम दिशा की ओर पानी उलटते देखा तो उन्होंने पूछ ही लिया कि भाई तुम क्यों हो और पश्चिम दिशा में जल देने का तुम्हारा क्या अभिप्राय है? नानक ने उन्हीं से पूछा कि पहले आप लोग बताएं कि आप पूर्व दिशा में पानी क्यों दे रहे हैं? लोगों ने कहा कि वे अपने पूर्वजों को जल अर्पित कर रहे हैं ताकि उनकी प्यासी आत्मा को तृप्त मिल सके। इस पर नानक ने पूछा कि तुम्हारे पूर्वज हैं कहां? लोगों ने जवाब दिया कि वे परलोक में हैं लेकिन तुम पश्चिम दिशा में किसे पानी दे रहे हो? गुरु नानक बोले कि यहां से थोड़ी दूर मेरे खेत हैं। मैं यहां से अपने उन्हीं खेतों में पानी दे रहा हूं। लोग आश्चर्यचकित होकर पूछने लगे, 'खेतों में पानी! पानी खेतों में कहां जा रहा है? यह तो वापस गंगा में ही जा रहा है और यहां पानी देने से आपके खेतों में पानी जा भी कैसे सकता है?'

गुरु नानक ने उनसे पूछा कि यदि पानी नजदीक में ही मेरे खेतों तक नहीं पहुंच सकता तो इस प्रकार आप द्वारा दिया जा रहा जल इतनी दूर आपके पूर्वजों तक कैसे पहुंच सकता है? लोगों को अपनी गलती का अहसास हुआ और वे गुरु जी के चरणों में गिरकर प्रार्थना करने लगे कि उन्हें सही मार्ग दिखाएँ ताकि जिससे उन्हें परमात्मा की प्राप्ति हो सके। गुरु नानक सदैव मानवता के लिए जीए और जीवनपर्यन्त शोषितों व पीड़ितों के लिए संघर्षरत रहे। उनकी वाणी को लोगों ने परमात्मा की वाणी माना और इसीलिए उनकी यही वाणी उनके उपदेश एवं शिक्षाएं बन गईं। ये उपदेश किसी व्यक्ति विशेष, समाज, सम्प्रदाय अथवा राष्ट्र के लिए ही नहीं बल्कि चारचर जगत एवं समस्त मानव जाति के लिए उपयोगी हैं।

(लेखक 35 वर्षों से पत्रकारिता में निरन्तर सक्रिय वरिष्ठ पत्रकार हैं)







# ग्राम चौपाल के अंतर्गत गाँव की समस्या,गाँव में समाधान का किया गया आयोजन

ग्रामीणों को सरकारी योजनाओं का लाभ लेने के लिए दी गई जानकारी



**बहजोई/संभल (सब का सपना):-** जनपद के विकासखंड रजपुरा के पीएम श्री विद्यालय सैमरी में जिलाधिकारी डॉ.राजेन्द्र पैसिया के निर्देश एवं मुख्य विकास अधिकारी गोरखनाथ भट्ट की अध्यक्षता में ग्राम चौपाल गाँव की समस्या,गाँव में समाधान का आयोजन किया गया। ग्राम चौपाल में मुख्य अतिथि के रूप में प्रभारी मंत्री/ राज्यमंत्री स्वतंत्र प्रभार होमगाइड्स एवं नागरिक सुरक्षा धर्मवीर प्रजापति रहे एवं विशिष्ट अतिथि के भाजपा जिलाध्यक्ष हरेन्द्र सिंह रिंकू एवं पूर्व मंत्री एवं पूर्व विधायक गुनौर अजीत कुमार राजू यादव एवं पूर्व एम एल सी परमेश्वर लाल सैनी रहे। सर्व प्रथम पीएम श्री विद्यालय की छात्राओं द्वारा मुख्य अतिथि एवं विशिष्ट अतिथियों का पुष्प देकर स्वागत किया गया। मुख्य अतिथि द्वारा माँ सरस्वती की प्रतिमा के समक्ष दीप प्रज्वलित कर कार्यक्रम का शुभारंभ किया तथा ग्राम पंचायत सैमरी के ग्राम प्रधान द्वारा मुख्य अतिथि प्रभारी मंत्री धर्मवीर प्रजापति एवं विशिष्ट अतिथि भाजपा जिलाध्यक्ष हरेन्द्र सिंह रिंकू तथा पूर्व



मंत्री एवं पूर्व विधायक गुनौर अजीत कुमार राजू यादव तथा पूर्व एम एल सी परमेश्वर लाल सैनी तथा मुख्य विकास अधिकारी गोरखनाथ भट्ट का एक पुष्प एवं एक पुस्तक देकर स्वागत सम्मान किया। ग्राम चौपाल के अन्तर्गत विभिन्न विभागों जैसे स्वास्थ्य विभाग, आईसीडीएस विभाग, बेसिक शिक्षा विभाग एवं अन्य विभागों द्वारा कैम्प एवं शासन की योजनाओं से संबंधित स्टाल लगाए गये ताकि ग्रामीण लोग शासन की विभिन्न योजनाओं का लाभ प्राप्त कर सकें। स्वास्थ्य विभाग के अन्तर्गत मुख्य चिकित्सा अधिकारी



के द्वारा विभाग से संबंधित योजनाओं के विषय में जानकारी दी गई। मुख्य विकास अधिकारी ने आशा डायरी चेक की तथा संबंधित को निर्देशित करते हुए कहा कि संस्थागत प्रसव पर विशेष ध्यान दिया जाए,गर्भवती माताएं स्वस्थ रहें। आशाओं को निर्देशित किया तथा संस्थागत प्रसव एवं एएनसी जांच को लेकर प्लानिंग के विषय में जानकारी प्राप्त की गई। आंगनवाड़ी केन्द्र के अन्तर्गत पुष्टहार रजिस्टर भी चेक किया।ग्राम लोगों से भी वार्ता की गयी। समाज कल्याण विभाग के अन्तर्गत संचालित विभिन्न योजनाओं के



विषय में बताया गया। पशुपालन के संबंधित अधिकारी द्वारा पशुओं के बीमा,पशुओं के टीकाकरण, गलघोट खुरपका,मुंहपका ,थनेला रोग, आदि के विषय में जानकारी दी।कृषि विभाग से संबंधित योजनाओं के विषय पर जिला कृषि अधिकारी प्रबोध मिश्रा द्वारा जानकारी दी गयी। जिला पिछड़ा वर्ग कल्याण अधिकारी दिलीप कुमार ने विभागीय योजनाओं तथा शादी अनुदान आदि के विषय में जानकारी दी। परियोजना निदेशक डीआरडीए ज्ञान सिंह द्वारा प्रधानमंत्री आवास योजना ग्रामीण आदि के विषय में जानकारी दी गयी। जिला



उन्होंने ग्राम चौपाल में उपस्थित ग्रामीणों से कहा कि ग्राम चौपालों में विभाग द्वारा लगाये गये स्टालों तथा कैम्प से विभागीय योजनाओं के विषय में जानकारी प्राप्त कर शासन की योजनाओं का लाभ प्राप्त करें। सरकार प्रयास कर रही है कि आम जनमानस का जीवन स्तर अच्छा हो तथा वह योजनाओं का लाभ प्राप्त करें। युवाओं को कौशल विकास के माध्यम से जिला उद्योग कार्यालय में जाकर संबंधित योजनाओं की जानकारी प्राप्त कर अपना स्वरोजगार करें तथा अन्य युवाओं को रोजगार प्रदान करें। युवाओं को उद्योगों की ओर बदना होगा। किसान वैज्ञानिक पद्धति को अपना कर आगे बढ़ सकते हैं तथा किसान औषधीय खेती कर भी अच्छा लाभ प्राप्त कर सकते हैं। इस अवसर मुख्य मुख्य चिकित्सा अधिकारी डॉ तरुण पाठक, परियोजना निदेशक डीआरडीए ज्ञान सिंह,जिला अर्थ एवं सांख्यिकी अधिकारी रमेश कुमार एवं जिला बेसिक शिक्षा अधिकारी अन्वका शर्मा एवं संबंधित अधिकारी कर्मचारी उपस्थित रहे।

## डॉ. निखिल खत्री बने समाजवादी पार्टी के नए मीडिया पैनलिस्ट

● **कहा: संघर्ष से ही आदमी आगे बढ़ता है**

**संवाददाता लखनऊ।** समाजवादी पार्टी ने पार्टी के मीडिया पैनल में नए चेहरों को शामिल करते हुए युवाओं को अवसर दिया है। इसी क्रम में डॉ. निखिल खत्री को समाजवादी पार्टी का मीडिया पैनलिस्ट (प्रवक्ता) नियुक्त किया गया है। नियुक्ति के बाद डॉ. खत्री ने समाजवादी पार्टी के राष्ट्रीय अध्यक्ष अखिलेश यादव के प्रति आभार व्यक्त किया। उन्होंने कहा, मैं राष्ट्रीय अध्यक्ष अखिलेश यादव का तहेदिल से धन्यवाद करता हूँ कि उन्होंने मुझ पर विश्वास जताया। यह मेरे लिए गर्व और जिम्मेदारी दोनों हैं। मैं पार्टी की विचारधारा और समाजवाद के मूल्यों को जन-जन तक पहुँचाने का



पूरा प्रयास करूँगा। डॉ. निखिल खत्री ने कहा कि समाजवादी पार्टी हमेशा संघर्ष, सेवा और समानता की राजनीति की प्रतीक रही है। उन्होंने अपने निदेश में लिखा संघर्ष से ही आदमी आगे बढ़ता है, हमने मेहनत की है, करते हैं और आगे भी करते रहेंगे। आप सभी का प्यार और आशीर्वाद ऐसे ही बना रहे। उनकी इस नियुक्ति पर पार्टी कार्यकर्ताओं और शुभचिंतकों ने सोशल मीडिया पर बधाई दी और इसे युवाओं के लिए प्रेरणादायक कदम बताया।

## हीरोज मेमोरियल स्कूल द्वारा सेवा रसाई का आयोजन कर कराया गया जलपान



**संवाददाता कसया, कुशीनगर।** स्वतंत्रता संग्राम सेनानी एवं पूर्व सांसद स्व. रामधारी शास्त्री द्वारा स्थापित हीरोज मेमोरियल स्कूल के शिक्षकों और छात्र - छात्राओं ने हीरोज सेवा रसाई का आयोजन कर राहगोरी, स्थानीय नागरिकों को जलपान कराया। मंगलवार को कार्तिक पूर्णिमा की पूर्व संध्या पर स्व. शास्त्री के पौत्र और विद्यालय के प्रबंधक आनंद शेखर सिंह के निर्देशन में गांधी चौक के समीप आयोजित हीरोज सेवा रसाई में निःशुल्क जलपान वितरित कर सेवा में ही सच्चा स्वाद का संदेश दिया गया। श्री सिंह ने कहा कि सेवा और सहयोग मानवीय पहलू है विद्यालय के छात्र- छात्राओं ने सेवा की भावना से समर्पित हो इस कार्यक्रम में सहयोग किया जो एक सहायनीय पहल है। नगरवासियों ने हीरोज सेवा रसाई कार्यक्रम की सराहना की है। इस अवसर पर शिक्षक राजू मधेशिया, कोऑर्डिनेटर आदित्य जायसवाल, शालिनी मिश्रा, इरफान, स्वजेल सिंह, रागिनी तिवारी, नीशा श्रीवास्तव के अलावा स्कूल के विशाल गुप्ता, श्रेयसी, आराध्या जायसवाल, अखिल समद, आतिफ, राधिका, आसमा, सुंदरम, आशीष, शोएब, परी, आकांशु सहित अन्य छात्र- छात्राओं ने उत्साहपूर्वक सहयोग किया।

# व्यापारियों की समस्या पर गंभीरता दिखाएं बिजली विभाग: भूपेश चौबे

व्यापारियों की समस्या को लेकर विधायक ने बिजली विभाग के साथ बैठक किए

**संवाददाता सोनभद्र।** सदर विधायक भूपेश चौबे ने सोमवार को व्यापारियों की समस्याओं को लेकर पीठब्ल्यूडी गेस्ट हाउस में बिजली विभाग के अधिकारियों के साथ बैठक की। उन्होंने व्यापारियों की समस्याओं को गंभीरता से लेते हुए बिजली विभाग को निर्देश दिए कि व्यापारियों के साथ किसी भी प्रकार का अनुचित व्यवहार न किया जाए। यदि कोई अधिकारी लापरवाही बरतता है तो उसे बखशा नहीं जाएगा। विधायक ने कहा कि मुख्यमंत्री योगी आदित्यनाथ के

नेतृत्व में प्रदेश सरकार व्यापारियों के हित में लगातार कार्य कर रही है। सीएम ने निर्देश दिया है कि किसी भी व्यापारी का उल्टीडन यदि कोई अधिकारी या कर्मचारी करता है तो उसे खिलाफ कार्रवाई की जाएगी। बिजली विभाग के द्वारा लगाए जा रहे स्मार्ट मीटर की खामियों को दूर करने के लिए बिजली विभाग के एक्सईएन को निर्देश दिए। कहा कि बिना उपभोक्ता के सहमति के स्मार्ट मीटर नहीं लगाया जा सकता है। बैकड में स्मार्टमीटर को लेकर व्यापक चर्चा की गई। जहां



कनेक्शन नहीं है, वहां अभियान चलाकर कनेक्शन दिया जाएगा और जर्जर तारों को व्यापक तौर पर बदला जाएगा साथ ही जर्जर हो चुके खंभों को भी बदलने की

कार्रवाई की जाएगी। इससे पहले ज्वाइंट मजिस्ट्रेट उत्कर्ष द्विवेदी, एएसपी अनिल कुप्राक के समक्ष व्यापारियों ने अपनी समस्याओं से अवगत कराया। बिजली विभाग के

अग्रवाल, प्रमोद गुप्ता, राजेश गुप्ता, चंदन केसरी, उत्तर प्रदेश उद्योग व्यापार मंडल युवा जिलाध्यक्ष रमेश जायसवाल, जिला प्रवक्ता प्रकाश केशरी नगर अध्यक्ष आनंद जायसवाल, जिला उपअध्यक्ष राजेश सोनी, संजय जायसवाल, उत्तर प्रदेश उद्योग व्यापार संगठन के जिलाध्यक्ष कौशल शर्मा, नगर अध्यक्ष प्रशांत जैन, भाजपा के जिला महामंत्री कृष्णमुरारी गुप्ता, नगर अध्यक्ष विनय श्रीवास्तव, नगर महामंत्री अनुप त्रिपाठी, मनोज सनकर अनुप तिवारी, विकास मिश्रा आदि उपस्थित रहे।



## संक्षिप्त डायरी

## दिवंगत भिक्षु ज्ञानेश्वर को वाइटल केयर फाउंडेशन ने दी श्रद्धांजलि



**संवाददाता कसया, कुशीनगर।** वाइटल केयर फाउंडेशन, कसया कुशीनगर की एक बैठक संस्था के अध्यक्ष पूर्व विधायक रजनीकांत मणि त्रिपाठी के आवास पर उनकी अध्यक्षता में संपन्न हुई। जिसमें भिक्षु ज्ञानेश्वर के निधन पर गहरा शोक व्यक्त किया गया और इस वर्ष संस्था द्वारा होने वाले देव दीपावली महोत्सव को स्थगित करने का निर्णय लिया गया। सोमवार की शाम को आयोजित बैठक में प्रबंधक/सचिव डॉ अनिल कुमार सिन्हा ने बताया कि वाइटल केयर फाउंडेशन द्वारा वर्ष 2018 से प्रतिवर्ष देव दीपावली पर पूजन अर्चन के साथ हजारों दीप प्रज्वलित कर बुद्ध घाट और संपूर्ण परिसर को सजाया जाता है। इस अवसर पर सांस्कृतिक कार्यक्रम आयोजित होता है। जिसमें हिन्दू सनातन के साथ जैन, बुद्ध, सिख धर्म के गुरु और अनुयायी शामिल होते हैं। भते ज्ञानेश्वर एक बड़े संत थे उनके निधन पर सम्पूर्ण कुशीनगर में शोक व्याप्त है। इससे पूर्व विधायक श्री त्रिपाठी, डॉ सिन्हा, उपाध्यक्ष डॉ ज्ञान प्रकाश राय, मंत्री कमल पांडेय, एड आलोक श्रीवास्तव, वीरेश राय, अखिलेश सिंह, बृजेश तिवारी, राधेश्याम सिंह, वीरेंद्र यादव आदि म्यांमार मंदिर पहुंचे और दिवंगत भते को श्रद्धा सुमन अर्पित किया।

## गणतंत्र दिवस परेड में गोरखपुर विश्वविद्यालय का नेतृत्व करेंगे स्वयंसेवक बासु

**संवाददाता कुशीनगर।** राष्ट्रीय सेवा योजना, दीनदयाल उपाध्याय गोरखपुर विश्वविद्यालय गोरखपुर में गणतंत्र दिवस परेड 2026 में प्रतिभागिता हेतु प्रोआरडी शिविर का आयोजन 19 अक्टूबर को किया गया था। जिसमें गोरखपुर विश्वविद्यालय से संबंधित विभिन्न महाविद्यालय एवं गुरु श्री गोरखनाथ विश्वविद्यालय तथा



सिद्धार्थ विश्वविद्यालय कपिलवस्तु सिद्धार्थ नगर के सैकडों स्वयंसेवक ने प्रतिभाग किया। जिसमें से 6 स्वयंसेवक अमन शर्मा, आनंद यादव, अर्पिता राव, खुशी प्रजापति, सोनाली तिवारी एवं बुद्ध स्नातकोत्तर महाविद्यालय के छात्र बासु प्रसाद गोंड पुत्र श्री गणेश प्रसाद गोंड चयनित किए गए। वि.एन.एस.एस समन्वयक डॉ. सत्यपाल सिंह ने बताया कि पीआरडी कैम्प में प्रतिभाग हेतु दो चरणों में प्रतियोगिताएं आयोजित की गई थी पहले चरण महाविद्यालय स्तर पर एवं दूसरे चरण में विश्वविद्यालय स्तर पर। विश्वविद्यालय स्तर पर चयनित स्वयंसेवकों को आगामी 5 - 14 नवंबर तक एमआई टी ग्वालिपर में कैम्प में प्रतिभाग करेंगे। जिसमें से चयनित स्वयंसेवकों को आगामी गणतंत्र दिवस को राजपथ पर परेड करने का अवसर प्रदान किया जाएगा। गोरखपुर विश्वविद्यालय की कुलपति प्रो. पूनम टंडन ने सभी स्वयंसेवकों को बधाई दी। महाविद्यालय के प्राचार्य प्रो. विनोद मोहन मिश्रा, डॉ. निगम मैर्य, डॉ. पारस, राकेश कुमार सोनकर आदि ने भी शुभकामनाएं दी।

## श्रीमद्भागवत कथा में भगवान कृष्ण के बाल लीला का वर्णन

**संवाददाता कसया, कुशीनगर।** नगरपालिका परिषद के वार्ड संख्या15 वीर सावरकर नगर सबया श्रीमद्भागवत कथा यज्ञ में कथावाचक अनुराग कृष्ण शास्त्री ने कथा में भगवान कृष्ण के बाल लीला का वर्णन किया। कहा कि जो व्यक्ति अपने इन्द्रियों को वश में कर लेता है वही सद्गति को प्राप्त करता है। आगे श्री शास्त्री ने कहा कि हमारे शरीर की जो पांच ज्ञान इंद्रियां जैसे- जीभ, नाक, कान, आंख, त्वचा तथा पाँच कर्म इंद्रियां जैसे-मुख,हाथ,पैर आदि पर जो व्यक्ति विजय प्राप्त कर लेता उसे सद्गति की प्राप्ति होती है। मुख्य यजमान सेवानिवृत्त प्रवक्ता मधुसूदन मिश्र एवं उनकी धर्मपत्नी सहित परिजनों ने ब्यास गद्दी का पूजन कर आरती उतारा। इस दौरान पंडित दिनेश त्रिपाठी, ब्रदीनाथ पांडेय, अनुराग चौबे, मोहित पांडेय, चतुर्भुज मिश्र, अशोक मिश्र, सुशील मिश्र, सतीश मिश्र, अभय, आनन्द, आशीष, आशुतोष, अमित, अनुपम, आरिच, बलराम सिंह, जय प्रकाश पांडेय, शैलेश मिश्र, तामेश्वर पाठक, रिशुल पांडेय, अवनीश पांडेय, आशीष सहित श्रद्धालु उपस्थित रहे।



## दिवंगत भिक्षु ज्ञानेश्वर को आरपीएन, विधायक पीएन पाठक व राकेश जायसवाल ने दी श्रद्धांजलि



**संवाददाता कसया, कुशीनगर।** म्यांमार मंदिर में फ्रीज कर रखे दिवंगत बौद्ध धर्मगुरु भदंत ज्ञानेश्वर महा थेरा के पार्थिव शरीर का दर्शन कर पूजन श्रद्धालु कर रहे हैं। इसी क्रम में विधायक कुशीनगर पीएन पाठक, नया अध्यक्ष प्रतिनिधि राकेश जायसवाल ने श्रद्धांजलि अर्पित की। मंगलवार की सुबह राज्यसभा सांसद आरपीएन सिंह, विधायक कुशीनगर पीएन पाठक, ममतेश शाक्य विधायक एटा जिला, मनीष जायसवाल विधायक पडरौना, राम अवध यादव पडरौना, पूर्व विधायक रजनीकांत मणि त्रिपाठी, जिला अध्यक्ष भाजपा कुशीनगर दुर्गेश राय, नया अध्यक्ष प्रतिनिधि राकेश जायसवाल, गोपाल जी राय म्यांमार मंदिर पहुंचे और भते को श्रद्धांजलि अर्पित की। इस दौरान भते नंदका, भिक्षु संघ कुशीनगर के मंत्री भिक्षु डॉ नन्द रतन, भते महेंद्र, भते अशोक, भते शील प्रकाश, भते चंदिमा, भते चंदिमा, भिक्षु विनयकीर्ति, भिक्षुणी धम्म नैना, भिक्षु आलोक, भिक्षु इंद्र श्री, भते तेजवर्त सहित भिक्षु शांति पाठ और पूजन अर्चन में लगे हुए हैं ' इसी क्रम में प्रोफेसर ज्ञानदित्य शाक्य गौतम बुद्ध यूनिवर्सिटी नोएडा, विभा शाक्या इटावा, डायरेक्टर शिक्षा विभाग गोरखपुर सहित देशी, विदेशी श्रद्धालुओं ने दर्शन कर श्रद्धांजलि दी।



# पानीपत में भाजपा ने बिहार के लोगों को बांटे ट्रेन के मुफ्त टिकट, विशेष ट्रेन से किए रवाना

पानीपत : बिहार की ट्रेनों के छठ पर्व के बाद विधानसभा चुनाव में मतदान के लिए जाने वाले लोगों की संख्या बढ़ गई है। बिहार व दिल्ली जाने वाली ट्रेनों में पैर रखने को भी जगह नहीं है। वहीं बिहार के लिए विशेष ट्रेन भी चलाई हैं। इन्हें दो ट्रेन सोमवार को रवाना की गई हैं। इस दौरान भाजपा जिला अध्यक्ष दुष्यंत भट्ट और मेयर कोमल सैनी समेत तमाम भाजपा नेता और कार्यकर्ता रेलवे स्टेशन पर पहुंचे और प्रवासी यात्रियों को फ्री टिकट वितरित किए। दुष्यंत भट्ट ने बताया कि यह पहल प्रवासी मतदाताओं की सुविधा को ध्यान में रखकर बिहार के लिए विशेष ट्रेन



चलाई गई हैं। वहीं, प्रवासी मतदाताओं को मुफ्त टिकट की सुविधा दी गई। भाजपा जिलाध्यक्ष दुष्यंत भट्ट ने कहा कि मतदान हर नागरिक का अधिकार और कर्तव्य दोनों है। उन्होंने कहा कि देश के हर नागरिक को अपनी भागीदारी मतदान के माध्यम से देनी चाहिए। मतदान से ही सशक्त लोकतंत्र का निर्माण होता है। भट्ट ने प्रवासियों को धन्यवाद देते हुए कहा कि इतनी दूर से जाकर मतदान करना उनका लोकतांत्रिक अधिकार है। जिलाध्यक्ष ने कहा कि नौकरी और पैसे की वजह से कोई मतदाता वोट ना कर पाए ये भी लोकतंत्र के लिए सही नहीं। इसलिए हम लोगों का सहयोग कर रहे हैं।

बिहार जाने वाले सभी मतदाताओं के लिए हमने सुनिश्चित किया है कि किसी भी मजदूर की दिहाड़ी या मजदूरी ना कटे। मेयर

कोमल सैनी ने बताया कि पहली ट्रेन से लगभग 200 से अधिक यात्री बिहार के लिए रवाना हुए। उन्होंने कहा कि पानीपत एक औद्योगिक

है। इन प्रवासियों के लिए मतदान में शामिल होना बहुत महत्वपूर्ण है। उन्होंने कहा कि भाजपा संगठन ने समाज की जिम्मेदारी समझते हुए इन यात्रियों का सहयोग किया है ताकि कोई भी मतदाता मतदान से वंचित न रहे। वहीं, स्पेशल ट्रेन से बिहार जाने वाले यात्री दीदीप ने बताया कि मोदी की तरफ से फ्री में ट्रेन से बिहार जा रहे हैं ताकि मोदी जी को वोट दे सकें और हमें नौकरी और सुविधाएं मिल सकें और देश तरक्की कर सकें। उन्होंने बताया कि आज ट्रेन में टिकट भी फ्री है और खाने पाने की भी फ्री सुविधा रहेगी।

## रोहतक की शेफाली ने रचा इतिहास, वर्ल्ड कप में शानदार प्रदर्शन कर ये रिकॉर्ड किया अपने नाम

रोहतक : महिला वनडे विश्वकप 2025 में भारत की ऐतिहासिक जीत में रोहतक की शेफाली वर्मा ने शानदार प्रदर्शन कर नया कीर्तिमान स्थापित किया है। शेफाली फाइनल मैच में अर्धशतक लगाने वाली दुनिया की सबसे कम उम्र की महिला क्रिकेटर बन गई हैं। 21 वर्ष 278 दिन की उम्र में उन्होंने 78 गेंदों पर 87 रनों की तुफानी पारी खेली और टीम इंडिया को विश्व विजेता बनाने में अहम भूमिका निभाई। शेफाली ने यह रिकॉर्ड ऑस्ट्रेलिया की जेसिका डफिन के 2013 विश्वकप फाइनल में बनाए गए रिकॉर्ड (23 वर्ष 235 दिन) को तोड़कर हासिल किया। इतना ही नहीं, वह पुरुष और महिला दोनों वर्गों में फाइनल में अर्धशतक लगाने वाली सबसे युवा भारतीय क्रिकेटर बन गई हैं, जिससे उन्होंने



वीरेंद्र सहवाग का 2003 विश्वकप फाइनल का रिकॉर्ड भी पीछे छोड़ दिया है। प्लेयर ऑफ द मैच चुनी गई थीं शेफाली भारत ने इस फाइनल मुकाबले में दक्षिण अफ्रीका को 52 रन से हराकर पहली बार महिला वनडे विश्वकप अपने नाम किया। शेफाली ने बल्लेबाजी के साथ-साथ गेंदबाजी में भी दम दिखाया और 2

अहम विकेट झटके थे। उनके ऑलराउंड प्रदर्शन के चलते उन्हें प्लेयर ऑफ द मैच चुना गया था। परिवार और भाई को दिया था श्रेय वर्ल्ड कप में बेहतरीन प्रदर्शन करने के बाद शेफाली वर्मा ने अपनी सफलता का श्रेय परिवार और भाई को दिया था। उन्होंने कहा था कि परिवार ने हर कदम पर उनका साथ और हौसला बढ़ाया है।

## स्वीपिंग मशीन में घुसा क्रेशर से भरा ट्रॉला, एसपीआर रोड पर 6 घंटे से लगा 5 किलोमीटर का जाम

गुडगांव : बीती रात एसपीआर रोड पर सड़कों की सफाई कर रही स्वीपिंग मशीन में क्रेशर से भरा ट्रॉला जा घुसा। घटना इतनी जोरदार थी कि ट्रॉले के परखच्चे उड़ गए जबकि स्वीपिंग मशीन भी पास ही डिवाइडर पर जा चढ़ी। घटना में ट्रॉले का ड्राइवर बुरी तरह से जखमी हो गया जिसे सिविल अस्पताल भेजा गया। उसकी हालत देखते हुए उसे रोहतक पीजीआई भेज दिया गया। पुलिस के मुताबिक, देर रात को यह दुर्घटना हुई। सुबह जब लोग अपने वाहन लेकर ड्यूटी जाने के लिए निकले तो उन्हें एसपीआर रोड इस दुर्घटना के कारण आधे से अधिक बंद मिला। सूचना मिलते ही ट्रैफिक पुलिस मौके पर पहुंची और



ट्रॉले और स्वीपिंग मशीन को रास्ते से हटवाने के लिए तीन क्रेन मौके पर बुलाई, लेकिन क्रेशर का लोड अधिक होने के कारण यह ट्रॉला बीच

सड़क से नहीं हट सका। इस घटना के कारण सुबह से ही एसपीआर रोड पर जाम लग गया। हालात यह रहे कि 5 किलोमीटर लंबे जाम को लगे

छह घंटे से भी अधिक समय बीत गया। दोपहर को ट्रॉला मालिक को मौके पर बुलाया गया जिसके बाद ट्रॉले को बीच सड़क से हटाने का कार्य शुरू कर दिया गया। फिलहाल पुलिस ट्रॉले और स्वीपिंग मशीन को हटाने के लिए कार्य कर रही है। घायल ड्राइवर को रोहतक पीजीआई में दाखिल कराया गया है जहां उसकी हालत गंभीर है। मामले की जांच की जा रही है। प्रारंभिक तौर पर सामने आया कि ट्रॉला चलाते वक्त ड्राइवर का ध्यान सड़क से भटक गया जिसके कारण उसका ध्यान इस स्वीपिंग मशीन पर नहीं गया और जब तक ध्यान दिया तब तक हादसा हो चुका था।

## परिवार सोता रहा, कैंसर से जूझ रही महिला तीसरी मंजिल से कूदी

गुडगांव, (ब्यूरो) : सेक्टर-56 एरिया में महिला ने एक खोफनाक कदम उठाया है। सुबह जब महिला का परिवार सो रहा था तो उसने तीसरी मंजिल से नीचे कूदकर अपनी जीवन लीला समाप्त कर ली। महिला काफी समय से कैंसर से जूझ रही थी। दवा लेने के बाद भी उसकी हालत लगातार बिगड़ रही थी जिससे वह मानसिक तनाव में थी। इसी तनाव के कारण आज सुबह करीब 6 बजे उसने यह कदम उठाया। घटना की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। पुलिस मामले की जांच कर रही है। पुलिस के मुताबिक, सेक्टर-56 की रहने वाली ज्योति वाधवा (62) को काफी लंबे समय से कैंसर था और वह रहते चार की फुटेंट थी। परिजन उनका इलाज करा रहे थे, लेकिन दवाएं लेने के बाद भी तबीयत सुधर नहीं रही थी। रोजाना रात की तरह कल रात को भी वह दवा लेकर सो गई थी, लेकिन तबीयत ज्यादा खराब होने के कारण उन्हें काफी अधिक परेशानी हो रही थी और नींद नहीं आ रही थी। सुबह करीब 6 बजे वह अपने बैडरूम से बाहर निकली और तीसरी मंजिल पर चली गई। उस वक्त परिवार के अन्य सदस्य सोए हुए थे। इस दौरान वह घर की बालकनी में आई और नीचे छलांग लगा दी। पुलिस के मुताबिक, यहां लगे सीसीटीवी कैमरे की फुटेज भी खंगाली गई जिसमें ज्योति स्वयं तीसरी मंजिल पर जाती दिखाई दी। महिला ने यहां से नीचे छलांग लगा दी। नीचे गिरने से वह लहलूहान हो गई। जब मामले की जांच की गई तो पड़ोसियों ने बताया कि सुबह के वक्त उन्हें कुछ आवाज जरूर आई थी, लेकिन किसी ने भी ज्यादा ध्यान नहीं दिया।

रेवाड़ी : रेवाड़ी शहर थाना के सामने स्थित एक होटल में सोमवार रात वीएससी फाइनल इयर की छात्रा का शव सड़िग परिस्थितियों में फंदे से लटक मिला। मृतका की पहचान राजस्थान के झुंझुनू निवासी करीब 20 वर्षीय निकिता के रूप में हुई है, जो दिल्ली विश्वविद्यालय के आत्माराम कॉलेज से बीएससी कर रही थी। जानकारी के अनुसार, निकिता ने सोमवार को होटल का कमरा नंबर 206 बुक कराया था। मंगलवार को चेक आउट के समय भी जब वह बाहर नहीं आई तो होटल कर्मियों को शक हुआ। होटल

## बीएससी की छात्रा ने होटल में किया सुसाइड, कॉपी में लिखा



कर्मचारियों ने पुलिस को सूचना दी। मौके पर पहुंची पुलिस ने दरवाजा तोड़ा तो छात्रा का शव फंदे से लटका मिला। उसके पास में एक कुर्सी रखी

थी, जिस पर चढ़कर ही उसने फंदा लगाया था। कॉपी में लिखा- आगे क्या करना है... वहीं कमरे से एक कॉपी भी बरामद हुई है, जिसमें लिखा

था कि आगे क्या करना है, यह तय नहीं कर पा रही हूं, नौकरी मिलेगी या नहीं। छात्रा ने आगे लिखा कि मम्मी-पापा मुझे माफ कर देना, मेरी दिमागी हालत ठीक नहीं है। मैं काफी दिनों से सोच रही थी। इसके लिए मैंने रेवाड़ी का होटल चुना है पुलिस के अनुसार, सीसीटीवी फुटेज में छात्रा होटल में अकेले ही प्रवेश करती दिखाई दी है। फिलहाल एफएसएल टीम ने मौके से साक्ष्य जुटाए हैं और पोस्टमार्टम रिपोर्ट के बाद ही मौत के कारणों की पुष्टि हो सकेगी। पुलिस आत्महत्या और हत्या, दोनों पहलुओं पर जांच कर रही है।

## बीयर पीते हुए युवक ने चलाई बाइक, पुलिस को दी खुली चुनौती

गुडगांव : ड्रंक एंड ड्राइव को लेकर भले ही गुडगांव पुलिस विशेष अभियान चलाने का दावा कर रही हो, लेकिन गुडगांव में बाइकर्स द्वारा खुलेआम बीयर पीते हुए बाइक चलाने का वीडियो सोशल मीडिया पर वायरल हो रहा है। बाइकर्स द्वारा बीयर की बोतलों को खुलेआम दिखाया जा रहा है और नशे में यह बाइकर्स बेहद ही डेंजरस तरीके से बाइक चलाते हुए न केवल वाहन चालकों की जान को जोखिम में डाल रहे हैं बल्कि गुडगांव पुलिस को भी खुलेआम चुनौती दे रहे हैं। सोशल मीडिया पर वायरल हो रही यह वीडियो सोहना रोड की बताई जा रही

है। राजस्थान नंबर की इस बाइक पर दो युवकों को खुलेआम बीयर पीता देख एक कार सवार महिला ने इनकी वीडियो बना ली। वीडियो में दिखाई दे रहा है कि बाइक चलाने वाला व उसके पीछे बैठने वाला दोनों ही युवक बीयर की बोतल लिए हुए हैं और बीयर पीते हुए रोड ट्रिप का एनर्जी कर रहे हैं। गाड़ियों के बीच से कट मारकर जाते हुए यह युवक मानों गुडगांव पुलिस को खुलेआम चुनौती देते हुए जा रहे हैं कि अगर रोक सको तो रोक लो। हैरत की बात यह है कि गुडगांव पुलिस द्वारा ड्रंक एंड ड्राइव के नाके लगाए जाने के दावे तो किए जाते हैं, लेकिन यह नाके



कहां लगाए जा रहे हैं इसका कुछ पता नहीं। महिला ने जब सोशल मीडिया पर यह वीडियो पोस्ट की तो

गुडगांव पुलिस हरकत में आई और कार्रवाई किए जाने का दावा तो किया, लेकिन क्या कार्रवाई की गई इसकी

कोई जानकारी नहीं दी गई। महिला ने जब कार्रवाई का अपडेट भी सोशल मीडिया के जरिए गुडगांव पुलिस से

ड्रंक एंड ड्राइव को लेकर भले ही गुडगांव पुलिस विशेष अभियान चलाने का दावा कर रही हो, लेकिन गुडगांव में बाइकर्स द्वारा खुलेआम बीयर पीते हुए बाइक चलाने का वीडियो सोशल मीडिया पर वायरल हो रहा है।

पूछा तो पुलिस ने इसका भी कोई जवाब नहीं दिया। ऐसे में साफ है कि गुडगांव पुलिस ने भी केवल फाइलों को बंद करने के लिए खानापूति की कार्रवाई की है।

## संघर्ष एक्सप्रेस

## संपत सिंह कल थामेंगे इनेलो का दामन, बीते दिन छोड़ी थी कांग्रेस

हरियाणा : कांग्रेस के दिग्गज नेता और पूर्व मंत्री संपत सिंह ने बीते दिनों पार्टी छोड़ दी है। अब वह इनेलो का दामन थामने वाले हैं। कल यानी 5 नवंबर को संपत सिंह इनेलो में शामिल होंगे। कल दोपहर 12 बजे चंडीगढ़ में इनेलो के राष्ट्रीय अध्यक्ष अभय चौटाला और प्रदेश अध्यक्ष रामपाल माजरा की मौजूदगी में संपत सिंह इनेलो ज्वाइन करेंगे। बता दें छह बार विधायक रह चुके प्रो. संपत सिंह ने रविवार को कांग्रेस से अलविदा कह दिया था। इनके इस फैसले के बाद कांग्रेस पार्टी में हलचल पैदा हो गई थी। संपत सिंह ने कांग्रेस अध्यक्ष मल्लिकार्जुन खरेगे को त्यागपत्र भेजा था। संपत सिंह ने त्यागपत्र में कहा था कि उन्हें अब विश्वास नहीं रहा कि कांग्रेस पार्टी हरियाणा की जनता का मजबूत प्रतिनिधित्व प्रदेश की राजनीति में कर सकती है। पूर्व उप प्रधानमंत्री स्व. देवीलाल के साथियों में शामिल रहे प्रो. संपत सिंह 8 अगस्त 2022 को दूसरी बार कांग्रेस में शामिल हुए थे।



## मंजित हत्याकांड पर गैंगस्टर का कबूलनामा हुआ वायरल, हरियाणा में बड़ी सनसनी

हरियाणा : रोहतक के किलोई गांव में फाइनैसर मंजीत की हत्या के मामले में नया मोड़ सामने आया है। सोशल मीडिया पर वायरल एक वीडियो में गैंगस्टर नीरज फरिदपुरिया, दीपक नांदल और व्यापारी सतीश गोगिया हत्या की साजिश को लेकर बातचीत करते दिख रहे हैं। वीडियो में तीनों मंजीत हत्याकांड और आगामी योजनाओं पर चर्चा कर रहे हैं। बताया जा रहा है कि नीरज फरिदपुरिया हिमांशु भाऊ गैंग का शापू शूटर है, जबकि दीपक नांदल और गोगिया विदेश में बैठकर कई हत्याओं को अंजाम दे चुके हैं। सूत्रों के मुताबिक, भाऊ गैंग के निशाने पर अब हरियाणा के कई बड़े फाइनैसर और व्यापारी हैं। इस वायरल वीडियो में नीरज दाढ़ी में, सतीश गोगिया क्लीन शेव में और दीपक नांदल उनके साथ दिखाई दे रहा है। पुलिस अब इस वीडियो की सत्यता की जांच कर रही है।

## करनाल से बिहार के लिए फ्री बस सेवा, सैकड़ों प्रवासी मतदाता हुए रवाना

करनाल। बिहार विधानसभा चुनाव के मद्देनजर हरियाणा के करनाल से बड़ी संख्या में प्रवासी मतदाता बिहार के लिए रवाना हो रहे हैं। जानकारी के अनुसार, करनाल की नई अनाज मंडी से आज तीन बसों में लगभग 150 से 200 लोगों को बिहार भेजा गया, ताकि वे आगामी चरणों में अपने मतदाधिकार का प्रयोग कर सकें। बताया जा रहा है कि बीजेपी की ओर से प्रवासी मतदाताओं को वोट डालने के लिए फ्री बस सेवा उपलब्ध कराई गई है। इससे पहले, एक दिन पूर्व करनाल से दो ट्रेनों भी बिहार के लिए मुफ्त सेवा के रूप में भेजी गई थीं, जिनमें हजारों की संख्या में यात्री बिहार पहुंचे। बिहार में अब दो चरणों में मतदान शेष है, और अनुमान लगाया जा रहा है कि आने वाले दिनों में हरियाणा और आसपास के इलाकों से भारी संख्या में प्रवासी मजदूर अपने गृह जिलों की ओर लौटेंगे। नीय प्रशासन ने बताया कि यात्रियों की सुविधा और सुरक्षा के लिए पर्याप्त प्रबंध किए गए हैं। वहीं, इस पहल को लेकर राजनीतिक हलकों में भी चर्चा तेज हो गई है।



**औषधि विभाग की इस जिले में बड़ी कार्रवाई: 20 मेडिकल स्टोर सील, 30 को जारी किए नोटिस**  
सिरसा : हरियाणा औषधि विभाग ने सोमवार को सिरसा जिले में अवैध दवाइयों की विक्री पर बड़ी कार्रवाई की। विभाग की 7 टीमों ने एक साथ 50 मेडिकल स्टोरों पर छापेमारी की, जिसमें रिकॉर्ड की जांच के दौरान कई गड़बड़ाइयां सामने आईं। नियमों का उल्लंघन पाए जाने पर 20 मेडिकल स्टोरों को तत्काल सील कर दिया गया, जबकि 30 संचालकों को कारण बताओ नोटिस जारी किए गए। इस अभियान का नेतृत्व पंचकूला से आए अधिकारी सुनील दहिया ने किया। टीमों ने सिरसा सहित इसमाइली, कालांगाली, ओवां, रोड़ी और बड़ागुड़ा क्षेत्रों में जांच की। बताया जा रहा है कि हाल के दिनों में नशे के मामलों में वृद्धि को देखते हुए यह सख्त कदम उठाया गया है। प्रशासन का कहना है कि जिले में दवाइयों के दुरुपयोग और नशे की आपूर्ति पर अब कड़ी निगरानी रखी जाएगी।



**बु गुर्ग महिला ने दी जान, इस वजह से थी परेशान... शव के पास मिले आधार कार्ड से हु ई परिवार**  
करनाल: गांव बजीदा जाटान की 65 वर्षीय महिला कृष्णा ने जमीनी विवाद से परेशान होकर ट्रेन के आगे कूदकर जान दे दी। जीआरपी थाना पुलिस ने शव-विश्रत शव को कब्जे में लेकर अस्पताल के पोस्टमार्टम हाउस में रखवा दिया है। परिजन पोस्टमार्टम करवाने से मना कर रहे हैं। करनाल जीआरपी थाना निरीक्षक धर्मपाल ने बताया कि कृष्णा ने मालवा ट्रेन के सामने आकर आत्महत्या कर ली थी। उन्हें सूचना मिली थी कि ट्रेक पर एक शव श्वत विश्रत हालत में पड़ा हुआ है। मौके पर जाकर देखा तो शव के पास एक आधार कार्ड पड़ा था। उसी से महिला की पहचान 65 वर्षीय कृष्णा वासी बजीदा जाटान के रूप में हुई है। गांव में पता करने पर सामने आया कि महिला परिवार में चल रहे किसी जमीनी विवाद से परेशान थी। पोस्टमॉर्टम नहीं हो पाया है। परिजन को समझाने का प्रयास किया जा रहा है।



**एमडीयु प्रशासन की बड़ी कार्रवाई, 6 कु क किए निलंबित, इस वजह से उठाया सख्त कदम**  
रोहतक : रोहतक स्थित महर्षि दयानंद विश्वविद्यालय (एमडीयु) के महिला छात्रावास में शराब पीने का वीडियो वायरल होने के बाद विश्वविद्यालय प्रशासन ने कड़ा कदम उठाते हुए 6 कुक को निलंबित कर दिया है। निलंबित कर्मचारियों में हेड कुक त्रिलोक सिंह, कुबेर सिंह, महेंद्र सिंह, सुंदर सिंह, नसीब सिंह और मुकेश शामिल हैं। 31 अक्टूबर को वायरल हुए इस वीडियो में 4 से 5 कर्मचारी छात्रावास परिसर में शराब पीते हुए नजर आ रहे थे। मामले के संज्ञान में आने के बाद एमडीयु प्रशासन ने जांच समिति गठित की, जिसने दोषी पाए जाने पर यह कार्रवाई की। सोमवार को विश्वविद्यालय प्रशासन ने सभी कर्मचारियों की बैठक बुलाई और छात्रावास अनुशासन पर सख्त निर्देश जारी किए। एमडीयु प्रशासन ने स्पष्ट किया कि किसी भी कर्मचारी को ब्रेकफास्ट, लंच या डिनर के समय के अलावा छात्रावास परिसर में रुकने की अनुमति नहीं होगी। साथ ही छात्रावास में बीड़ी, सिगरेट, गुटखा या किसी भी प्रकार के नशीले पदार्थ के सेवन पर पूर्ण प्रतिबंध रहेगा। यदि कोई कर्मचारी इस आदेश का उल्लंघन करता पाया गया तो उसके खिलाफ कड़ी अनुशासनात्मक कार्रवाई की जाएगी।

## एमडीयु प्रशासन की बड़ी कार्रवाई, 6 कु क किए निलंबित, इस वजह से उठाया सख्त कदम





## संक्षिप्त समाचार

### शेख हसीना के बहाने भगोड़े जाकिर को बचाने में जुटा बांग्लादेश ; विदेश मंत्रालय ने दिया ये बयान

ढाका, एजेंसी। बांग्लादेश के राजनीतिक हालात ठीक नहीं हैं। अपदस्थ प्रधानमंत्री शेख हसीना को भारत में मिली शरण? का बहाना लेकर बांग्लादेश भारत के दुश्मन जाकिर नाईक को बचाने में जुट गया है। बांग्लादेश के विदेश मंत्रालय के प्रवक्ता ने रविवार को कहा कि किसी भी राष्ट्र को दूसरे देश के भगोड़े को शरण नहीं देनी चाहिए। प्रवक्ता ने यह प्रतिक्रिया भारत में भगोड़ा घोषित विवादित मौलाना जाकिर नाईक के बांग्लादेश में प्रस्तावित कार्यक्रम पर भारतीय विदेश मंत्रालय की तरफ से चिंता जताए जाने पर दी। बांग्लादेश विदेश मंत्रालय के प्रवक्ता एसएम महबुबुल आलम ने कहा, हमने भारतीय विदेश मंत्रालय के प्रवक्ता की किसी धार्मिक उपदेशक की बांग्लादेश यात्रा की संभावना के बारे में की गई टिप्पणी पर ध्यान दिया है। हमारा यह भी मानना ​​है कि भारत समेत किसी भी देश को किसी भी अन्य देश के आरोपी या भगोड़े व्यक्ति को शरण नहीं देनी चाहिए। आलम का इशारा बांग्लादेश की पूर्व पीएम शेख हसीना की तरफ था, जिन्होंने भारत में शरण ले रखी है। अदालत ने उन्हें फरार घोषित कर रखा है। स्पाईक इवेंट मैनेजमेंट नामक एक कंपनी ने हाल ही में एक फेसबुक पोस्ट में कहा था कि वह विवादित मौलाना जाकिर नाईक को बांग्लादेश लाएगी। मोहम्मद युनुस की अंतरिम सरकार ने जाकिर की एक महीने की यात्रा को मंजूरी दी है। उसकी बांग्लादेश यात्रा 28 नवंबर से 20 दिसंबर तक चलेगी। इस दौरान वह देशभर में घूमेगा और भाषण देगा।

### केन्या में भूस्खलन से 21 लोगों की मौत, 1,000 मकान तबाह

नरोबी, एजेंसी। केन्या के पश्चिमी रिफ्ट घाटी क्षेत्र में भूस्खलन से 21 लोगों की मौत हो गई, जबकि 30 अन्य लोग लापता हो गए। क्षेत्र में पिछले कई दिनों से जारी भारी बारिश के कारण पश्चिमी केन्या की एल्वेयो मारबेटे काउंटी में चेसोनगोच के पहाड़ी इलाके में शनिवार को हुए भूस्खलन से 1,000 से अधिक मकान तबाह हो गए। सरकार ने गंभीर रूप से घायल 30 लोगों को हवाई मार्ग से एलेक्ट्रोड शहर के एक अस्पताल में भेजवाया है। गृह मंत्री किपचुम्बा मुकोमेन ने कहा कि सरकार प्रभावित लोगों के रहने के लिए वैकल्पिक क्षेत्र की पहचान करने का प्रयास कर रही है। स्थानीय निवासी स्टीफन फिटनी ने सीटीजन टेलीविजन स्टेशन को बताया कि उन्होंने एक तेज आवाज सुनी और वे अपने बच्चों के साथ घर से बाहर भागे। भारी बारिश के बादजुद शनिवार को भी बचाव कार्य जारी रहा और आपदा एजेंसियों ने मत्तबे में लापता लोगों की तलाश जारी रखी। चेसोनगोच के पहाड़ी इलाके में अकसर भूस्खलन होता रहता है।

### इटली में पांच जर्मन पर्वतारोहियों की मौत

रोम, एजेंसी। इटली के उत्तरी हिस्से में साउथ टायरोल में एक हिमस्खलन में पांच जर्मन पर्वतारोहियों की मौत हो गई। बचावकर्मियों ने रविवार को यह जानकारी दी। तीनों के शव (दो पुरुष और एक महिला) शनिवार को ही बरामद कर लिए गए थे, जबकि दो अन्य लापता लोग (एक पुरुष और उसकी 17 वर्षीय बेटी) रविवार सुबह मिल गए। अल्पाइन रेस्क्यू के प्रवक्ता फेडरिको कांटानिया ने कहा, वे उस खाई के निचले हिस्से में फंस गए थे जहां हिमस्खलन हुआ था। बचाव टीम अब घाटी लौट रही है, साथ ही ऊंचाई पर बिगड़ते मौसम की स्थिति की भी ध्यान में रखा जा रहा है। सभी जर्मन पर्वतारोही शनिवार को लगभग चार बजे हिमस्खलन की चपेट में आए थे। वे ऑर्टल्स पर्वत श्रृंखला के पास सिमा वर्टन की चढ़ाई कर रहे थे, जिसकी ऊंचाई 3,500 मीटर (11,500 फीट) से अधिक है। बचावकर्मियों ने बताया कि यह स्पष्ट नहीं है कि पर्वतारोही इतनी देर क्यों चढ़ाई कर रहे थे। प्रारंभिक जानकारी के अनुसार, पर्वतारोही तीन अलग-अलग समूहों में थे और एक-दूसरे से स्वतंत्र रूप से यात्रा कर रहे थे। दो पुरुष इस हादसे में बच गए और उन्हें हेलिकॉप्टर से पास के बोल्जानो शहर के अस्पताल में ले जाया गया।

### नेपाल में प्रचंड की पार्टी समेत सात वाम दलों ने किया 18 सूत्रीय समझौता

काठमांडू, एजेंसी। नेपाल में राजनीतिक हलचल के बीच एक बड़ा घटनाक्रम सामने आया है। पूर्व पीएम प्रचंड के नेतृत्व वाली सीपीएन (माओवादी सेंटर) समेत सात वामपंथी दलों ने एक 18 सूत्रीय एकता समझौते पर हस्ताक्षर किए हैं। रविवार देर रात काठमांडो में हुए इस समझौते से देश में एक एकीकृत कम्युनिस्ट पार्टी के गठन का रास्ता साफ हो गया है। दस्तावेज में कहा गया है कि आंदोलन शांतिपूर्ण रहेगा और जरूरत पड़ने पर सड़कों, संसद व सरकार - तीनों मोर्चों पर सक्रिय रहेगा। समझौते पर हस्ताक्षर करने वाले दलों में सीपीएन , सीपीएन, नेपाल सोशलिस्ट पार्टी, सीपीएन (सोशलिस्ट), जन समाजवादी पार्टी, नेपाल कम्युनिस्ट पार्टी व सीपीएन (साम्यवादी) शामिल हैं।

## नहीं थम रहा रूस का यूक्रेन पर हमला, कई राज्यों में भारी तबाही; जेलेंस्की बोले- हर रात हो रहा हमला

कीव, एजेंसी। रूस और यूक्रेन के बीच तीन साल से ज्यादा समय से चल रहा संघर्ष दिन-प्रतिदिन और भयावह रूप लेता जा रहा है। दूसरी ओर इसके फिलहाल खत्म होने के भी दूर-दूर तक कोई आसान नहीं दिख रहे हैं। कारण है कि इन दिनों यूक्रेन के अलग-अलग शहरों में रूस ने खूब बम बरसाए। यूक्रेन के राष्ट्रपति वोलोदिमिर जेलेंस्की ने रविवार को कहा कि रूस कई इलाकों में लगातार हमले कर रहा है, जिनमें नागरिकों की मौतें हो रही है।

उन्होंने इस बात पर भी जोर दिया कि रूस ने ऊर्जा ठिकानों और आबादी के इलाकों को निशाना बनाया है। राष्ट्रपति जेलेंस्की ने सोशल मीडिया प्लेटफॉर्म एक्स पर एक लंबे पोस्ट में लिखा कि लगभग हर रात रूस हमारे लोगों पर


अलग-अलग हथियारों से हमला करता है। ड्रिनप्रो, जापोरिजझिया, खारकीव, चेर्नोहिव और ओडेसा क्षेत्रों में हमले हुए हैं। उन्होंने दावा किया इन हमलों में दुर्भाग्य से कई लोग मारे गए और अनगिनत लोग घायल हुए हैं। उन्होंने बताया कि सिर्फ एक हफ्ते में रूस ने करीब 1,500 ड्रोन, 1,170 गाइडेड बम और 70 से ज्यादा मिसाइलें दागीं, जिनसे घरों और ऊर्जा ढांचे को भारी नुकसान हुआ।

**यूक्रेन के कई इलाके में लगातार हो रहे हमले :** बता दें कि रूस ने यूक्रेन के विभिन्न क्षेत्रों में लगातार हमले किए। इसके तहत बीते दिनों निप्रोपेट्रोस में रूसी हवाई हमले में चार लोगों की मौत हो गई, जिनमें दो बच्चे भी शामिल थे। इसी क्रम में ओडेसा में रूसी लड़ाकू विमानों ने कई ट्रकों पर बम गिराए, जिससे दो लोगों की

## ताइवान पर हमले को लेकर ट्रंप की चीन को धमकी, बोले- पता चल जाएगा तब क्या होगा

वॉशिंगटन, एजेंसी। अमेरिकी राष्ट्रपति डोनाल्ड ट्रंप ने ताइवान पर हमले को लेकर चीन को चेताया है और धमकी देते हुए कहा कि इसके गंभीर परिणाम होंगे। ट्रंप ने कहा कि जब तक वे राष्ट्रपति हैं, तब तक चीन, ताइवान पर हमला नहीं करेगा क्योंकि उन्हें पता है कि इसका परिणाम क्या होगा। गौरतलब है कि अमेरिका ताइवान पर चीन की सैन्य कार्रवाई के विरोध में है और खुलकर ताइवान को समर्थन देता है। इसके चलते अमेरिका और चीन के बीच चहरे मतभेद हैं।

**ताइवान पर चीन की सैन्य कार्रवाई के सवाल पर ट्रंप का जवाब :** सीबीएस के साथ एक इंटरव्यू में जब ट्रंप से पूछा गया कि अगर चीन, ताइवान के खिलाफ सैन्य कार्रवाई करता है तो क्या अमेरिका की सेना, ताइवान की रक्षा के लिए भेजी जाएगी? तो इसके जवाब में राष्ट्रपति ट्रंप ने कहा कि ‘आपको पता चल जाएगा कि क्या होगा। वह भी अच्छी तरह समझते हैं कि हमारा क्या जवाब होगा।’ माना जा रहा है कि यहां वह से ट्रंप का मतलब चीनी राष्ट्रपति शी जिनपिंग से है। ट्रंप ने आगे कहा कि ‘ऐसा कल ही नहीं होने वाला और हो सकता है कि कभी न हो, क्योंकि वे जानते हैं और इसका अस्र को अच्छी तरह समझते भी हैं। अमेरिकी राष्ट्रपति ने इंटरव्यू ले रहे पत्रकार से कहा कि ‘आप सवाल पूछ रहे हैं



इसका मतलब ये नहीं कि मैं आपको सबकुछ बता दूंगा, लेकिन वे (चीन) समझते हैं कि क्या होगा।’ गौरतलब है कि अमेरिकी राष्ट्रपति का यह बयान ऐसे समय आया है, जब हाल ही में दक्षिण कोरिया में चीन और अमेरिका के नेताओं की मुलाकात हुई, जिसमें दोनों देशों के बीच व्यापार समझौते पर सहमति बनी।

**परमाणु हथियारों को लेकर दिया चौंकाने वाला बयान :** इस इंटरव्यू में ट्रंप ने परमाणु परीक्षण को लेकर भी एक चौंकाने वाला बयान दिया। उन्होंने कहा कि ‘हमारे पास किसी भी देश की तुलना में बहुत ज्यादा परमाणु हथियार हैं और हमें परमाणु निरस्त्रीकरण के बारे में कुछ करना चाहिए। मैंने इस बारे में रूसी राष्ट्रपति पुतिन और चीनी राष्ट्रपति जिनपिंग से भी बात की। हमारे पास इतने परमाणु हथियार हैं, जो पूरी दुनिया को तबाह कर सकते हैं। रूस के पास भी बहुत सारे हैं और चीन के पास भी।’ ट्रंप ने कहा कि वे नहीं चाहते कि अमेरिका इकलौता देश हो, जो परमाणु

परीक्षण न कर रहा हो।

**अमेरिका और चीन के रक्षामंत्रियों ने ताइवान मुद्दे पर बात की :** अमेरिकी रक्षा मंत्री पीट हेगसेथ ने 31 अक्टूबर को मलेशिया में चीन के रक्षा मंत्री एडमिरल डोंग जुन से बातचीत की। उन्होंने ताइवान और साउथ चाइना सी में चीन की बढ़ती सैन्य गतिविधियों पर चिंता जताई। उन्होंने कहा कि अमेरिका इंडो-पैसिफिक क्षेत्र में शक्ति संतुलन बनाए रखेगा और अपने हितों की रक्षा करेगा। हेगसेथ ने बताया कि अमेरिका टकराव नहीं चाहता, लेकिन अपनी सैन्य मौजूदगी मजबूत रखेगा। जवाब में चीन के रक्षा मंत्री डोंग जुन ने कहा कि अमेरिका को ताइवान के मामले में सावधानी से काम करना चाहिए और ताइवान की स्वतंत्रता के समर्थन से बचना चाहिए।

**चीन को ताइवान हमले की ट्रेनिंग दे रहा रूस :** ब्रिटिश डिफेंस थिंक टैंक रॉयल यूनाइटेड सर्विसेज ने दावा किया है कि रूस ताइवान पर ‘एयरबोर्न अटैक’ के लिए चीनी पैराट्रूपर्स को टैंक, हथियार व तकनीक मुहैया करा रहा है। पीएलए के पैराट्रूपर्स को रूस में सिम्युलेटर और ट्रेनिंग इक्विपमेंट के जरिए ट्रेनिंग दी जाएगी। इसके बाद चीन में एक साथ ट्रेनिंग होगी, जिसमें रूसी सेना उन्हें लैंडिंग, फायर कंट्रोल और मूवमेंट की ट्रेनिंग देगी।

## सर्बिया में राष्ट्रपति वूचिच के खिलाफ प्रदर्शन तेज, रेलवे हादसे की बरसी पर भड़का विरोध

बेलग्रेड, एजेंसी। सर्बिया की राजधानी बेलग्रेड में रविवार को राष्ट्रपति अलेक्सांडर वूचिच के समर्थकों और विरोधियों के बीच तीव्र टकराव की स्थिति बन गई। हालात बिगड़ने पर सैकड़ों दंगा-रोधी पुलिसकर्मी दोनों समूहों के बीच दीवार बनकर खड़े हो गए। इस दौरान लोगों ने बोलतें और पटाखे एक-दूसरे पर फेंके। यह तनाव उस समय बढ़ा जब एक दिन पहले उत्तरी शहर नोवी साद में रेलवे स्टेशन हादसे की पहली बरसी पर हजारों लोग इकट्ठा हुए। पिछले साल हुए इस हादसे में 16 लोगों की मौत हुई थी, जिससे शुरू हुआ युवाओं का विरोध आंदोलन अब वूचिच सरकार के खिलाफ बड़ा राजनीतिक अभियान बन गया है।

बेलग्रेड में प्रदर्शनकारियों दिजाना हरका के समर्थन में जुटे, जिनके बेटे स्टेफन हरका की मौत इसी हादसे में हुई थी। उन्होंने रविवार को संसद के पास स्थित वूचिच समर्थकों के टेंट कैप के बाहर भी भूख हड़ताल शुरू की। नोवी साद और अन्य छोटे शहरों में भी लोगों ने उनके समर्थन में प्रदर्शन किए।

क्या है आंदोलनकारियों का आरोप?

मामले में आंदोलनकारियों का आरोप है कि नोवी साद स्टेशन के पुनर्निर्माण में सरकारी भ्रष्टाचार और लापरवाही के कारण ही यह हादसा हुआ, जिसमें स्टेशन की छत गिर गई थी। हरका ने अपने बेटे और बाकी 15 पीड़ितों के लिए न्याय और जवाबदेही की मांग की है। उन्होंने मांग की है कि गिरफ्तार सभी प्रदर्शनकारियों को रिहा किया जाए और जल्द चुनाव कराए जाएं, जैसा कि छत्र आंदोलन के नेता मांग रहे हैं। बता दें कि राष्ट्रपति वूचिच ने मार्च में बेलग्रेड में अपने समर्थन में कैसिलैंड नाम का टेंट कैप लगाया था, जो अब उनके कार्यालय और संसद के बीच सुरक्षा घेरे की तरह काम कर रहा है। पुलिस लगातार इस इलाके की गिरावारी कर रही है, जो आम नागरिकों के लिए बंद है।

इसके बाद हाल के महीनों में सरकार ने प्रदर्शनकारियों पर कड़ी कार्रवाई की है। सैकड़ों लोगों को हिरासत में लिया गया है और कई रैलियों को बलपूर्वक खत्म किया गया। वहीं सरकारी मीडिया ने छत्र नेताओं को आतंकवादी बताकर उन पर हिंसा भड़काने का आरोप लगाया है।

## ट्रंप का दावा- पाकिस्तान कर रहा परमाणु हथियारों का परीक्षण! रूस, चीन और उत्तर कोरिया भी कर सकते है टेस्टिंग

वॉशिंगटन, एजेंसी। अमेरिकी राष्ट्रपति डोनाल्ड ट्रंप ने खुलासा किया है कि पाकिस्तान उन देशों में शामिल है जो सक्रिय रूप से परमाणु हथियारों का परीक्षण कर रहे हैं। उन्होंने कहा कि कुछ देशों की यही प्रवृत्ति दर्शाती है कि अमेरिका के लिए भी अपने परमाणु परीक्षण को फिर से शुरू करना जरूरी हो गया है। सीबीएस न्यूज के कार्यक्रम 60 मिनट्स को दिए इंटरव्यू में ट्रंप ने कहा कि रूस, चीन, उत्तर कोरिया और पाकिस्तान जैसे देश परमाणु परीक्षण कर रहे हैं, जबकि अमेरिका ही एकमात्र देश है जिसने परीक्षण से रुक दिया है। ट्रंप ने कहा, ‘रूस परीक्षण कर रहा है, चीन भी कर रहा है, लेकिन वे इसके बारे में बात

नहीं करते। हम एक खुला समाज हैं, इसलिए हम बात करते हैं। जब बाकी देश परीक्षण कर रहे हैं, तो हमें भी करना होगा। उन्होंने कहा कि उत्तर कोरिया लगातार परीक्षण कर रहा है और पाकिस्तान भी परीक्षण कर रहा है। ‘हम परीक्षण करेंगे, क्योंकि वे परीक्षण कर रहे हैं और अन्य भी कर रहे हैं।’ गौरतलब है कि रूस ने हाल में उन्नत परमाणु-सक्षम हथियारों और तकनीकों का परीक्षण किया है। इनमें पोसाइडन अंडरवॉटर ड्रोन शामिल है। इसी को लेकर जब ट्रंप से पूछा गया कि अमेरिका की तरफ से तीन दशक से ज्यादा समय बाद परमाणु परीक्षण फिर शुरू करने के फैसले को लेकर पूछा गया था।



मौत और तीन लोग घायल हो गए। इतना ही नहीं खेरसन में रूस ने ड्रोन, तोपों और हवाई हमलों से 20 से ज्यादा गांवों पर हमला किया गया। इसमें एक व्यक्ति की मौत हुई और कई घरों को नुकसान पहुंचा। इसके साथ ही माइकोलाइव शहर के पास रूसी इस्कंदर-एम मिसाइल गिरी, जिससे एक 20 साल के युवक की मौत और 19 लोग घायल हुए। घायलों में दो

बच्चे भी हैं और जापोरिजझिया: यहां भी रूसी हमले में एक नागरिक मारा गया और कई घर तबाह हो गए। कुल मिलाकर हमलों के बाद करीब 60,000 लोगों की बिजली चली गई। यूक्रेन की बिजली कंपनी उक्रेनेर्गो ने कहा है कि देश में अस्थायी बिजली कटौती लागू की जाएगी ताकि सिस्टम को संभाला जा सके।

**ऊर्जा ठिकानों पर बढ़ा खतरा :** रूस के इन दिनों लगातार ऊर्जा ठिकानों पर किए जा रहे हमलों को लेकर राष्ट्रपति जेलेंस्की ने कहा कि रूस सर्दियों से पहले हमारे ऊर्जा तंत्र को तबाह करना चाहता है।

हम अपने अंतरराष्ट्रीय साझेदारों की मदद से ऊर्जा ढांचे को मजबूत कर रहे हैं। उन्होंने अमेरिका, नॉर्वे, जर्मनी, नीदरलैंड, कनाडा, ब्रिटेन, इटली, जापान, स्पेन और यूरोपीय आयोग का आभार जताया। अंत

### मार्क कार्नी बोले- भारत के साथ रिश्तों में प्रगति, रसे व्यापारिक तनाव के बीच नई साझेदारियों पर जोर

न्यूयॉर्क, एजेंसी। कनाडा के प्रधानमंत्री मार्क कार्नी ने कहा है कि उनका देश भारत के साथ रिश्तों में ‘अच्छी प्रगति’ कर रहा है। उन्होंने यह भी बताया कि कनाडा अब अमेरिका पर निर्भरता घटाने और एशिया-प्रशांत क्षेत्र के देशों के साथ नए आर्थिक रिश्ते मजबूत करने पर ध्यान दे रहा है। कार्नी ने शनिवार को कहा, ‘हम दुनिया भर में नई साझेदारियां बना रहे हैं। और इससे बेहतर जगह कोई नहीं हो सकती जितना कि एशिया-प्रशांत क्षेत्र, जो वैश्विक अर्थव्यवस्था का 60 प्रतिशत हिस्सा है। उन्होंने बताया कि कनाडा ने इंडोनेशिया के साथ बृहत व्यापार समझौता किया है, फिलीपींस और थाईलैंड के साथ बातचीत जारी है, और चीन के साथ रिश्तों में भी एक नया मोड़ आया है। भारत को लेकर उन्होंने कहा, ‘हम भारत के साथ भी प्रगति कर रहे हैं। हालांकि मैट्रै प्रधानमंत्री नरेंद्र मोदी से सीधी मुलाकात नहीं हुई, लेकिन हमारे विदेश मंत्री और अन्य मंत्री भारत से लगातार संवाद में हैं।’ पीएम कार्नी ने जोर दिया कि कनाडा अपनी ताकत पहले घरेलू स्तर पर बढ़ा रहा है और साथ ही विदेशों में साझेदारियां बनाकर अमेरिका पर निर्भरता कम करने की दिशा में तेजी से कदम उठा रहा है। उनका यह बयान ऐसे समय में आया है।

## ट्रंप का चौंकाने वाला बयान, कहा- हमारे पास दुनिया को 150 बार तबाह करने के लिए पर्याप्त हथियार

वॉशिंगटन, एजेंसी। अमेरिकी

राष्ट्रपति डोनाल्ड ट्रंप द्वारा परमाणु परीक्षण करने का आदेश देने के बाद से ही हंगामा मचा हुआ है, लेकिन ट्रंप अपनी बात पर अड़े हैं। अब उन्होंने एक चौंकाने वाले बयान में कहा है कि अमेरिका के पास दुनिया को तबाह करने के लिए पर्याप्त परमाणु हथियार हैं, लेकिन फिर भी अमेरिका को परमाणु परीक्षण करने की जरूरत है। ट्रंप ने कहा कि रूस और चीन की परमाणु महत्वकांक्षाएं भी अमेरिका के परमाणु परीक्षण करने की वजह है।

**शी जिनपिंग से मुलाकात से पहले ट्रंप ने दिया था परमाणु परीक्षण का आदेश :** सीबीएस के साथ एक इंटरव्यू में डोनाल्ड ट्रंप ने कहा कि परमाणु परीक्षण करने का उन्होंने तब फैसला किया, जब उन्हें



एहसास हुआ कि इतने बड़े परमाणु हथियारों के जखीरे के बावजूद अमेरिका अकेला ऐसा देश नहीं हो सकता, जो परमाणु परीक्षण न करे। अमेरिकी राष्ट्रपति ने बीते दिनों दक्षिण कोरिया में चीनी राष्ट्रपति शी जिनपिंग से मुलाकात से कुछ घंटे पहले ही सोशल मीडिया पर एक पोस्ट कर अमेरिकी रक्षा विभाग को तुरंत परमाणु परीक्षण शुरू करने का

## प्रधानमंत्री कार्की ने सभी राज्यों के मुख्यमंत्रियों से की मुलाकात, पांच मार्च के आम चुनाव की तैयारियों पर चर्चा

काठमांडू, एजेंसी। नेपाल की प्रधानमंत्री सुशीला कार्की ने पांच मार्च को होने वाले आम चुनाव की तैयारियों की समीक्षा और सभी सात प्रांतों के मुख्यमंत्रियों से मुलाकात की। प्रधानमंत्री के प्रेस समन्वयक राम बहादुर रावल ने बताया कि यह बैठक इसलिए बुलाई गई थी ताकि बदलते राजनीतिक



कानून-व्यवस्था की स्थिति सुधारने और अन्य जरूरी कार्यों पर फोकस किया गया। नेपाली कांग्रेस के नेताओं ने प्रधानमंत्री को चुनाव में पार्टी की भागीदारी सुनिश्चित करने का भरोसा दिया। थापा और शर्मा ने मीडिया से कहा कि कांग्रेस जल्द ही जेन जेड समूह और अन्य राजनीतिक दलों के साथ गंभीर संवाद करेगी। सुरक्षा मुद्दों और चुनाव की तैयारियों पर चर्चा के लिए कार्की ने 21 अक्टूबर को पहली बार कार्यवाहक सरकार के गठन के बाद प्रमुख राजनीतिक दलों के प्रतिनिधियों से मुलाकात की थी। इस बैठक में भंग हुई प्रतिनिधि सभा के कई प्रमुख राजनेता शामिल हुए। प्रधानमंत्री कार्की ने सभी दलों से स्वतंत्र और निष्पक्ष चुनाव कराने में सहयोग मांगा, जबकि नेताओं ने सहायता के लिए अनुकूल माहौल बनाने का अनुरोध किया। इससे पहले 25 अक्टूबर को नेपाल के प्रधानमंत्री ओम प्रकाश आर्याल ने सभी संबंधित पक्षों को आमंत्रित किया था और पांच मार्च के आम चुनाव से पहले सड़कों पर प्रदर्शन करने के बजाय कार्यवाहक सरकार के साथ संवाद करने का सुझाव दिया था।

आदेश दिया था। ट्रंप के इस बयान की दुनियाभर में आलोचना हुई और विशेषज्ञ मानते हैं कि इससे दुनियाभर में फिर से परमाणु हथियारों के परीक्षण की होड़ मच सकती है। ट्रंप के परमाणु हथियारों पर बयान ने चौंकाया ट्रंप ने बयान में कहा कि ‘हमारे पास किसी भी देश की तुलना में बहुत ज्यादा परमाणु हथियार हैं और हमें परमाणु निरस्त्रीकरण के बारे में कुछ करना चाहिए। मैंने इस बारे में रूसी राष्ट्रपति पुतिन और चीनी राष्ट्रपति जिनपिंग से भी बात की। हमारे पास इतने परमाणु हथियार हैं, जो पूरी दुनिया को 150 बार तबाह कर सकते हैं। रूस के पास भी बहुत सारे हैं और चीन के पास भी।’ ट्रंप ने कहा कि वे नहीं चाहते कि अमेरिका इकलौता देश हो, जो परमाणु

परीक्षण न कर रहा हो। ट्रंप ने कहा रूस ने परमाणु परीक्षण करने का एलान किया और वे ऐसा कर रहे हैं। उत्तर कोरिया भी परमाणु परीक्षण कर रहा है और अन्य देश भी ऐसा कर रहे हैं। हम नहीं चाहते कि हम इकलौता देश रहें, जो परीक्षण न कर रहा हो। अमेरिका ने आखिरी बार ऑपरेशन जूलियन के तहत साल 1992 में परमाणु परीक्षण किया था। अमेरिका और रूस द्वारा परमाणु हथियार परीक्षण ऐसे समय में किया जा रहा है, जब यूक्रेन युद्ध को लेकर दोनों देशों में तनाव है। दोनों देह परमाणु परीक्षण रोकने वाली संधि सीटीबीटी के हस्ताक्षरकों देश हैं। इस संधि पर 187 देशों ने हस्ताक्षर किए हैं, जिनमें चीन, भारत, पाकिस्तान, उत्तर कोरिया, इस्राइल आदि देश भी शामिल हैं।

## दक्षिण लेबनान में इस्राइली हवाई हमला चार की मौत; सीजफायर के बाद भी पश्चिम एशिया में अशांति बरकरार



बेरूत, एजेंसी। इस्राइल और हमास के बीच दो साल से चल रहे भयावह हिंसक संघर्ष के बाद सीजफायर हुआ। हालांकि उसके बाद भी पश्चिम एशिया में आज भी अशांति बरकरार है। कारण है कि प्रतिदिन गोलीबारी की खबरें आ रही हैं। इसी बीच दक्षिण लेबनान के नबातिये जिले के कफरसिर कस्बे में शनिवार को इस्राइल के हवाई हमले में कम से कम चार लोगों की मौत हो गई और तीन लोग घायल हुए। यह जानकारी लेबनान के स्वास्थ्य मंत्रालय ने दी है। मीडिया रिपोर्ट्स के अनुसार हमला स्थानीय समय दोहर करीब 2:15 बजे, जब एक ‘गाइडेड मिसाइल’ ने एक कार को निशाना बनाया। इस धमाके से आसपास के इलाके में भारी नुकसान हुआ और राहत दल तुरंत मौत पर पहुंचे। यह हमला ऐसे समय हुआ है जब लेबनान के राष्ट्रपति जोसेफ आउन ने एक दिन पहले ही इस्राइल पर तनाव बढ़ाने का आरोप लगाया था। आउन ने कहा था कि इस्राइल उनकी स्थायी शांति वातां की पेशकश का जवाब हमलों से दे रहा है।

**इस्राइल के निशाने पर लेबनान क्यों :** बता दें कि इस्राइल

और हमास के साथ संघर्ष शुरू होने के बाद 2023 में हिजबुल्लाह ने गाजा में जारी संघर्ष के दौरान हमास के समर्थन में इस्राइल पर हमले शुरू किए थे। इसके बाद दोनों देशों के बीच झड़पें बढ़ीं। नवंबर 2024 में अमेरिकी राष्ट्रपति डोनाल्ड ट्रंप की मध्यस्थता में एक सीजफायर (युद्धविराम) हुआ, लेकिन अभी भी पश्चिम एशिया में अशांति बरकरार है। संयुक्त राष्ट्र के मुताबिक, युद्धविराम लागू होने के बाद से इस्राइली हमलों में लेबनान के कम से कम 111 नागरिक मारे जा चुके हैं। इनमें पत्रकार और राहतकर्मों भी शामिल हैं। मीडिया रिपोर्ट्स बताती है कि इस्राइली सेना अभी भी दक्षिण लेबनान के कम से कम पांच इलाकों में मौजूद है और लगभग रोज हवाई हमले कर रही है, जिन्हें वह ‘हिजबुल्लाह ठिकानों’ पर कार्रवाई बताती है। दूसरी ओर, राष्ट्रपति आउन ने हाल ही में कहा कि उनकी वातां की पहल का मकसद इस्राइली कब्जा खत्म करना है। उन्होंने लेबनान की शांति के लिए बातचीत की इच्छा दोहराई। इस्राइल का कहना है कि लेबनान हिजबुल्लाह को रोकने में नाकाम रहा है।



## महिला विश्व कप जीतने के बाद स्मृति मंधाना को लगा झटका, आईसीसी रैंकिंग में पहला स्थान गंवाया

**दुबई (एजेंसी)।** भारत की सलामी बल्लेबाज स्मृति मंधाना अंतरराष्ट्रीय क्रिकेट परिषद (ICC) की नई महिला एक दिवसीय रैंकिंग में दूसरे स्थान पर खिसक गई हैं लेकिन जेमिमा रोड्रिग्स 9 स्थान की छलांग लगाकर 10वें स्थान पर पहुंच गई।

दक्षिण अफ्रीका की कप्तान लॉरा वोल्वार्ट नवीनतम सूची में दो स्थान ऊपर चढ़कर पहले स्थान पर पहुंच गई हैं। सेमीफाइनल और फाइनल दोनों में शतक जड़ने के अपने अविश्वसनीय प्रदर्शन के बाद वोल्वार्ट ने मंधाना को पीछे छोड़ दिया। वोल्वार्ट ने टूर्नामेंट में 571 रन बनाए, जो किसी एक विश्व कप में सर्वाधिक रन का नया रिकॉर्ड है। इससे वह अपने करियर की

सर्वोच्च रेटिंग 814 हासिल करने में सफल रही।

भारत ने रविवार को खेले गए फाइनल में दक्षिण अफ्रीका को 52 रन से हराकर पहली बार विश्व चैंपियन बनने का गौरव हासिल किया। नवी मुंबई में सेमीफाइनल में ऑस्ट्रेलिया के खिलाफ नाबाद शतक जड़कर भारत की जीत में अहम भूमिका निभाने वाली रोड्रिग्स ने अपने इस शानदार प्रदर्शन के दम पर शीर्ष 10 में प्रवेश किया, जबकि फोबे लिचफील्ड ने उसी मैच में शतक की बदौलत 13 स्थान की छलांग लगाकर अपने करियर की सर्वश्रेष्ठ 13वीं रैंकिंग (637) हासिल की।

ऑस्ट्रेलिया की एलिस पेरी सातवें स्थान

पर पहुंच गईं। उन्होंने न्यूजीलैंड की सोफी डिवाइन के साथ संयुक्त सातवां स्थान हासिल किया। डिवाइन पहले ही वनडे से संन्यास लेने की घोषणा कर चुकी है। भारतीय कप्तान हरमनप्रीत कौर भी चार स्थान ऊपर चढ़कर 14वें स्थान पर पहुंच गयीं।

गेंदबाजी रैंकिंग में दक्षिण अफ्रीका की मारिजाने काप अब सोफी एक्लेस्टोन को शीर्ष स्थान से हटाने के करीब पहुंच गई हैं। उनके अब 712 रेटिंग अंक हो गए हैं। भारत की दीप्ति शर्मा विश्व कप फाइनल में 58 रन बनाने के अलावा पांच विकेट लेने के शानदार प्रदर्शन की बदौलत ऑलराउंडर की सूची में चौथे स्थान पर पहुंच गई हैं।



## यशस्वी ने रणजी में शतक के साथ ही पूरे किये 1000 रन



**नई दिल्ली (एजेंसी)।** भारतीय क्रिकेट टीम से बाहर चल रहे सलामी बल्लेबाज यशस्वी आज़कल रणजी ट्रॉफी खेल रहे हैं। यशस्वी ने रणजी में मुंबई की ओर से शतक लगाने के साथ ही एक बड़ी उपलब्धि हासिल की है। यशस्वी ने रणजी में अपना पांचवां शतक लगाने के साथ ही घरेलू क्रिकेट में 1000 रन भी पूरे किये हैं।

यशस्वी ने राजस्थान के खिलाफ जयपुर के सवाई मान सिंह स्टेडियम में मुंबई की ओर से दूसरी पारी में शतक लगाया। राजस्थान की टीम ने अपनी पहली पारी 617/7 का विशाल स्कोर बनाने के बाद रोषित की थी। वहीं मुंबई ने पहली पारी में 254 रन बनाए थे। पहली पारी में पिछड़ने के बाद दूसरी पारी में मुंबई के लिए पारी को दूर शुरुआत करते हुए यशस्वी ने 120 गेंदों पर 11 चौकों की सहायता से शतक लगाया। इस मैच की

पहली पारी में उन्होंने अर्धशतक लगाया था और वह 67 रनों पर आउट हुए थे। वहीं राजस्थान की ओर से दीपक हुड्डा ने 248 और कार्तिक शर्मा ने 139 रन बनाये थे। यशस्वी के शतक से टीम हार से बची हुई है।

यशस्वी ने शतक के साथ ही रणजी में अपने 1000 रनों का आंकड़ा भी हासिल कर लिया। फर्स्ट क्लास क्रिकेट में उनका ये 17वां शतक है, क्योंकि 7 शतक उनके नाम टेस्ट क्रिकेट में हैं। 5 शतक रणजी ट्रॉफी में और 5 अन्य फर्स्ट क्लास मैचों में उनके नाम हैं। 2-2 शतक उन्होंने रेस्ट ऑफ इंडिया और वेस्ट जोन के लिए लगाये हैं, जबकि एक शतक उन्होंने इंडिया ए के लिए लगाया है। 11 मैचों की 21 पारियों में 3 बार नाबाद रहते हुए वह अब तक 1000 से ज्यादा रन बना चुके हैं। रणजी ट्रॉफी में उनका सर्वाधिक स्कोर 181 रन है।

## टेस्ट क्रिकेट को दी जानी चाहये पहली प्राथमिकता : स्टार्क

मेलबर्न । ऑस्ट्रेलियाई तेज गेंदबाज मिशेल स्टार्क ने कहा है कि टेस्ट क्रिकेट सबसे अधिक महत्वपूर्ण है। इसलिए उसे पहली प्राथमिकता दी जानी चाहिये। स्टार्क ने कहा है कि बिग बैश लीग (बीबीएल) मुकाबलों के लिए टेस्ट कार्यक्रम में फेरबदल नहीं होना चाहिये। साथ ही कहा कि इसे किसी भी टी20 लीग के लिए पीछे नहीं किया जा सकता।

उन्होंने कहा, 'टेस्ट क्रिकेट सबसे ऊपर है। इसे टी20 क्रिकेट के लिए जगह नहीं देनी चाहिए, चाहे वह बीबीएल हो, आईपीएल हो या कुछ और।' टेस्ट क्रिकेट हमेशा सबसे आगे रहना चाहिये।' स्टार्क ने कहा कि बीबीएल के मैच लगातार दो दिन खेले जा सकते हैं, क्योंकि टी20 प्रारूप में अधिक थकान नहीं होती है उन्होंने वर्तमान समय के छोटे सत्र की भी प्रशंसा की और कहा कि इसका सही प्रभाव पड़ता है। उन्होंने कहा, 'मेरे लिए टेस्ट क्रिकेट हमेशा प्राथमिकता रही है और अब इसमें कोई बदलाव नहीं होगा।' स्टार्क ने माना है कि अधुनिक क्रिकेट में लीगों की बढ़ती संख्या और फैंचाइजी क्रिकेट का आकर्षण खेल की दुनिया बदल रहा है पर मेरे लिए टेस्ट क्रिकेट ही पहली प्राथमिकता रहेगा। मैं इसी मानसिकता के साथ जब तक खेल सकता हूँ, खेलता रहूँगा। स्टार्क ने कहा कि वेस्टइंडीज के खिलाफ फैंक वॉरेल ट्रॉफी जीतने के बाद दो महीने का ब्रेक उनके लिए फायदेमंद रहा।

## धर्म को लेकर जेमिमा के ट्रोल्स पर भड़की शिखा पांडे, कहा- हां, वो भगवान की पसंदीदा संतान है



नवी मुंबई । भारतीय महिला क्रिकेट टीम की स्टार खिलाड़ी जेमिमा रोड्रिग्स ने वर्ल्ड कप में शानदार प्रदर्शन कर सबका दिल जीत लिया था। ऑस्ट्रेलिया के खिलाफ सेमीफाइनल में उनकी नाबाद 127 रनों की पारी ने भारत को रिकॉर्ड जीत दिलाई और टीम को फाइनल में पहुंचाया। लेकिन वर्ल्ड कप जीत के बाद भी कुछ रोशेल मीडिया ट्रोल्स ने जेमिमा को उनके धर्म को लेकर निशाना बनाया। इस पर उनकी साथी खिलाड़ी शिखा पांडे ने करारा जवाब दिया। शिखा ने एक्स पर लिखा, 'जिन्हें सच्चाई जाननी है — हां, जेमी भगवान की पसंदीदा संतान है। अगर इससे जलन है, तो कोई कुछ नहीं कर सकता।' जेमिमा को पिछले कुछ सालों से सोशल मीडिया पर नफरत भरे कमेंट्स झेलने पड़े हैं, लेकिन उन्होंने हमेशा शांत रहकर जवाब दिया। उनके आत्मविश्वास और खेल भावना ने उन्हें फैंस के दिलों में खास जगह दिलाई है। हालाँकि फाइनल में वह अपनी सेमीफाइनल जैसी पारी नहीं दोहरा सकीं, मगर उनकी फील्डिंग और एनर्जी ने भारत की ऐतिहासिक जीत में अहम भूमिका निभाई। मैच के बाद जेमिमा ने कहा कि टीम ने यह जीत पूरी एकजुटता और समर्पण से हासिल की।

## अब अगले साल ही मैदान पर उतरेगी भारतीय महिला क्रिकेट टीम

नई दिल्ली । आईसीसी एकदिवसीय महिला विश्वकप जीतने वाली भारतीय टीम अब अगले साल की शुरुआत में ही मैदान में उतरेगी। ऐसे में उसकी खिलाड़ियों के पास जीत का जश्न मनाने के साथ ही खेल से ब्रेक लेने का भी अच्छा समय है। हरमनप्रीत कौर की कप्तानी में भारतीय टीम ने फाइनल में दक्षिण अफ्रीका की हराकर पहली बार खिताब जीता है। भारतीय टीम को अब फरवरी 2026 में ही ऑस्ट्रेलिया का दौरा करना है। भारतीय टीम को ऑस्ट्रेलिया में तीन टी20, तीन एकदिवसीय और एक टेस्ट मैच खेलना है। इस दौरे की शुरुआत टी20 सीरीज से होगी। इसके बाद एकदिवसीय और टेस्ट सीरीज रखी गयी है।

ऑस्ट्रेलिया सीरीज के बाद भारतीय महिला टीम इंग्लैंड दौरे पर जाएगी। टीम मई में इंग्लैंड दौरे पर जाएगी। इसमें उसे 8 मैचों की टी20 सीरीज खेलनी है। इस सीरीज का आयोजन 28 मई से 2 जून तक होगा। इसके बाद टीम इंडिया को टी20 विश्व कप में खेलना है जिसका आयोजन इंग्लैंड में ही होना है। टी20 विश्व कप में भारतीय टीम 14 जून को पाकिस्तान के खिलाफ अपना पहला मैच खेलेंगी। यह मुकाबला बर्मिंघम में खेला जाएगा।



**मुम्बई (एजेंसी)।** स्पोर्ट्स डेस्क –रविचंद्रन अश्विन घटने की चोट के कारण बिग बैश लीग (BBL) के पूरे सीजन से बाहर हो गए हैं। गेंदबाज और सिडनी थंडर दोनों के लिए यह एक बड़ा झटका है। रइस अनुभवों स्पिनर ने इस साल की शुरुआत में इंडियन प्रीमियर लीग (IPL) से रिटायरमेंट की घोषणा की थी और थंडर के साथ पूरे सीजन के लिए साइन किया था। अश्विन ने यह फैसला तब लिया जब वह ILT20 नीलामी के पहले राउंड में अनसोल्ड रहे।

शुरुआत में उन्हें सीजन में सिर्फ 3-4 मैच खेलने थे, लेकिन बाद में अनसोल्ड रहने और फिर ILT20 नीलामी से हटने के बाद उन्होंने पूरा सीजन खेलने का फैसला किया था। अश्विन बिग बैश लीग में खेलने वाले सबसे बड़े हार्ड-प्रोफाइट खिलाड़ियों में से एक बनने वाले थे। अश्विन को अब सिडनी थंडर के लिए BBL में डेब्यू करने के लिए एक और साल इंतजार करना होगा।

IPL 2025 मेगा नीलामी में 10.75

करोड़ रुपए में बिकने के बाद अश्विन अपनी कीमत को सही साबित नहीं कर पाए। उन्होंने 9 मैचों में सिर्फ 7 विकेट लिए और काफी महंगे भी साबित हुए। अश्विन ने IPL से रिटायरमेंट के अपने फैसले के बारे में बताते हुए कहा कि वह दुनिया भर की दूसरी T20 लीग में खेलना चाहते हैं। यह बताना जरूरी है कि भारतीय खिलाड़ियों को दूसरी T20 लीग में तभी खेलने की इजाजत है जब वे इंटरनेशनल क्रिकेट और IPL से रिटायर हो जाएं।

### बिग बैश लीग 2025/26 के लिए सिडनी थंडर की टीम

डेविड वानर (कप्तान), वेस अगर, टॉम एंड्रयूज, कैमरन बैनक्रॉफ्ट, सैम बिलिंग्स, आली डेविस, लॉकी फर्ग्यूसन, मैट गिल्क्स, क्रिस ग्रीन, रयान हेडली, सैम कोनस्टास, नाथन मैकरेंड्रू, डैनियल सैम्स, तनवीर संघा, शादाब खान

## एशेज की तैयारियों के लिए टी20 सीरीज के बचे हुए मैच नहीं खेलेंगे हेड



सिडनी (ईएमएस) । ऑस्ट्रेलिया के आक्रमक बल्लेबाज ट्रेविस हेड आगामी एशेज सीरीज को देखते हुए भारतीय टीम के खिलाफ जारी टी20 सीरीज से बाहर हो गये हैं। हेड ने सीरीज के शुरुआती तीन मैचों में खेले थे पर अब वह बचे हुए दो मैचों में नहीं खेलेंगे। हेड अब एशेज से पहले अभ्यास के लिए शेफील्ड शील्ड मुकाबले खेलेंगे। टीम मैनेजमेंट के अनुसार बचे हुए दो टी20 मैचों में हेड की जगह किसी अन्य खिलाड़ी को शामिल नहीं किया जाएगा। भी खिलाड़ी को फिटनेसमेंट के तौर पर शामिल नहीं किया हेड अब 10 नवंबर से शुरु होने वाले दक्षिण ऑस्ट्रेलिया और तस्मानिया मुकाबले में खेलकर लंबे समय के बाद लाइन में लौटेंगे। हेड को प्रारूप में उतरेंगे। हेड पिछले कुछ समय से रन नहीं बना पा रहे हैं। हाल की 8 पारियों में वह कोई अर्धशतक नहीं बना सके। टीम प्रबंधन शास्ता है कि वह एशेज से पहले अपनी फॉर्म और नया वापस पा सकें। हेड के अलाव ऑस्ट्रेलिया के कुछ और खिलाड़ियों को भी भी घरेलू क्रिकेट में खेलने की अनुमति दी गयी है। ये खिलाड़ी हैं सीन एवॉट और तनवीर संग। एवॉट न्यू साउथ वेल्स के लिए अगले शील्ड मैच में खेलेंगे, जबकि तनवीर संग वन-डे कप मुकाबले में खेलेंगे। वहीं स्टार ऑलराउंडर ग्लेन मैक्सवेल की वापसी की उम्मीद है। ऐसे में अब टीम संयोजन में बदलाव की संभावना के बीच, मैट शॉर्ट को बचे हुए दो टी20 मैचों पारी की शुरुआत का अवसर मिल सकता है। चौथा टी20 मैच 6 नवंबर कोओवल, गोल्ड कोस्ट में खेला जाएगा।

## वर्ल्ड कप जीत के बाद युवाओं के लिए हरमनप्रीत का प्रेरणादायक संदेश: सपने देखना कभी मत छोड़ो

**नई दिल्ली (एजेंसी)।** भारतीय महिला क्रिकेट टीम की कप्तान हरमनप्रीत कौर का बचपन का सपना आखिरकार रविवार रात सच हो गया, जब उन्होंने नवी मुंबई में दक्षिण अफ्रीका को 52 रनों से हराकर भारत को पहला वनडे विश्व कप खिताब दिलाया।

विश्व कप जीतने के बाद हरमनप्रीत ने देश के युवाओं के लिए एक प्रेरणादायक संदेश दिया, 'सपने देखना कभी मत छोड़ो, क्योंकि कौन जानता है तुम्हारी किस्मत तुम्हें कहाँ ले जाए'।

बीसीसीआई द्वारा जारी एक वीडियो में हरमनप्रीत ने अपने बचपन के दिनों को याद किया

जब वह अपने पिता के बड़े बहने से खेला करती थीं। उन्होंने कहा, 'जब से मुझे पसंद-नापसंद का अहसास हुआ, तभी से हाथ में बल्ले देखा है। पापा अपने पुराने बल्ले को छोटा करके मेरे लिए बनाते थे। तभी से सपना देखा कि एक दिन भारत के लिए खेलूँ।'

हरमनप्रीत ने आगे कहा, 'मुझे नहीं पता था कि महिला क्रिकेट भी होती है, लेकिन सपना सिर्फ यही था कि मैं वो बदलाव लाना चाहती हूँ जिससे देश में महिलाओं के लिए क्रिकेट का नाम हो।'

36 वर्षीय कप्तान ने कहा, 'यह पल मेरे लिए बेहद भावनात्मक है। बचपन से यही सपना था — टीम

इंडिया को विश्व कप जिताना। और जब मौका मिला, तो भगवान ने हर दुआ सुन ली। अब हम विश्व चैंपियन हैं, और यह अहसास शब्दों से परे है।' उन्होंने 2017 विश्व कप फाइनल की हार को भी याद किया, जब भारत इंग्लैंड से 9 रन से हार गया था। 'वो हार बहुत दर्दनाक थी, लेकिन उसी ने हमें और मजबूत बनाया। तब से पूरा देश हमारे साथ खड़ा रहा, और आज हम सबने मिलकर ये सपना पूरा किया।'

अंत में हरमनप्रीत ने कहा, 'यह जीत सिर्फ हमारी नहीं, पूरे देश की है। मैदान पर खेलने वाली हर खिलाड़ी और टीवी पर देखने वाले हर फैन की जीत है।'



## आईसीसी महिला विश्व कप की टीम ऑफ द टूर्नामेंट में मंधाना सहित तीन भारतीय खिलाड़ी शामिल

### –हरमनप्रीत को नहीं मिली जगह

**दुबई (एजेंसी)।** अंतराष्ट्रीय क्रिकेट परिषद (आईसीसी) ने महिला क्रिकेट विश्व कप 2025 की टीम ऑफ द टूर्नामेंट की घोषणा की है। इसमें भारत की तीन खिलाड़ियाँ स्मृति मंधाना, जेमिमा रोड्रिग्स और दीप्ति शर्मा को शामिल किया है। हैरानी की बात है कि इसमें भारतीय टीम की कप्तान हरमनप्रीत कौर का नाम नहीं है। दक्षिण अफ्रीका की भी 3 खिलाड़ी इस टीम में शामिल हैं, जिनमें कप्तान लॉरा वोल्वार्ट, ऑलराउंडर मारिजैन काप और नडीन डीक्लर्क शामिल हैं। वोल्वार्ट को



आईसीसी ने टीम का कप्तान बनाया है। ऑस्ट्रेलिया की भी तीन खिलाड़ी

खिलाड़ियाँ ऐश गार्डनर, एनाबेल सदरलैंड और एलाना किंग को भी इस टीम में जगह

## जितेश की कप्तानी में राइजिंग स्टार्स एशिया कप में उतरेगी भारत ए टीम



### –16 नवंबर को होगा पाकिस्तान ए टीम से मुकाबला

**मुम्बई (एजेंसी)।** जितेश शर्मा की कप्तानी में भारत ए टीम कतर में 14 नवंबर से शुरू हो रहे राइजिंग स्टार्स एशिया कप में उतरेगी। एशियन क्रिकेट काउंसिल (एसीसी) का यह टूर्नामेंट 14 से 23 नवंबर तक दोहा के वेस्ट एंड इंटरनेशनल क्रिकेट स्टेडियम में खेला जाएगा। इस टूर्नामेंट में 16 नवंबर को भारत ए का मुकाबला पाकिस्तान ए टीम से होगा। वहीं 23 नवंबर को फाइनल मुकाबला खेला जाएगा। इस टूर्नामेंट के ग्रुप ए में अफगानिस्तान, बांग्लादेश, हांगकांग और

श्रीलंका हैं, जबकि ग्रुप बी में भारत, ओमान, पाकिस्तान और यूएई को रखा गया है। इस टूर्नामेंट की शुरुआत साल 2013 में हुई थी। अब तक इसके छह सत्र खेले गये हैं। टूर्नामेंट की शुरुआत अंडर-23 के रूप में हुई थी और बाद में इसे 'ए' टीमों के बची खेला जाने लगा है। पाकिस्तान और श्रीलंका की ए टीमों ने इसे दो-दो बार जीता है, जबकि भारत और अफगानिस्तान की ए टीमों ने इसे एक-एक बार जीता है। साल 2024 में श्रीलंका को हराकर अफगानिस्तान डिफेंडिंग चैंपियन विजेता बनी थी।

टी-20 प्रारूप में खेले जाने वाले इस टूर्नामेंट में में तीन एसोसिएट टीम यानी

हांगकांग, ओमान और यूएई की टीमों भी उतरेगी। इन तीनों को ही मुख्य टीम उतारने की अनुमति है।

### भारत ए टीम इस प्रकार है

जितेश शर्मा (कप्तान), प्रियांश आर्य, वैभव सूर्यवंशी, नेहल बेहरा, नमन धीर (उपकप्तान), सूर्यीश शेडो, रमनदीप सिंह, हर्ष दुबे, आशुतोष शर्मा, यश ठक्कर, गुरजापनीत सिंह, विजय कुमार वैश्य, युद्धवीर सिंह चरक, अभिषेक पोतल (विकेटकीपर) और सुरेश शर्मा

स्टैंड-बाय खिलाड़ी- गुरनुर सिंह बराड़, कुमार कुशाग्र, तनुश कोटियन, समीर रिजवी और शेख रसीद।





## शाहरुख खान से तुलना होने पर हर्षवर्धन राणे का जवाब

हर्षवर्धन राणे ने अपनी संजीदा अदाकारी के जरिए दर्शकों के बीच खास जगह बनाई है। इन दिनों उनकी फिल्म एक दीवाने की दीवानियत थिएटर्स में लगी है, जिसमें उन्होंने एक जुनूनी आशिक का रोल निभाया है। हाल ही में एक पोर्टल ने हर्षवर्धन की तुलना शाहरुख खान से कर दी। इस पर हर्षवर्धन असहज हो गए।

**शाहरुख खान से की गई तुलना**  
दरअसल, एक न्यूज पोर्टल ने शाहरुख खान के साथ हर्षवर्धन राणे की तुलना करते हुए लिखा कि कोविड के बाद हर्षवर्धन ने एक ऐसा रिकॉर्ड बनाया है, जो पहले किसी के नाम दर्ज नहीं था। कोविड 19 के बाद हर्षवर्धन ऐसे स्टार बन गए हैं, जिनकी एक ही साल में दो फिल्में थिएटर्स में रिलीज हुई हैं। इस मामले में उन्होंने शाहरुख खान के रिकॉर्ड की बराबरी कर ली है, जिनकी कोविड के बाद साल 2023 में पठान और जवान दो फिल्में रिलीज हुई थीं। हर्षवर्धन ने अपनी इंस्टाग्राम स्टोरी पर शेयर करते हुए रिक्वेस्ट दिया है और गुजारिश की है कि शाहरुख खान के साथ उनकी तुलना न की जाए। एक्टर ने लिखा है, उन्होंने एक साल में दो बार अपने गॉड लेवल स्टारडम से ऐसा किया। मेरा एक साल में दो बार उन्हें फॉलो करने से ऐसा हुआ है। प्लीज मैं आपसे रिक्वेस्ट करता हूँ कि किसी भी आर्टिकल में मेरा नाम उनके नाम के साथ न लिखें, वह भगवान हैं और मैं उनका एक मामूली पुजारी हूँ।

**टैविनकली हर्षवर्धन की दो फिल्में 2025 में रिलीज हुईं!**  
रिपोर्ट में कहा गया है कि टैविनकली हर्षवर्धन की दो फिल्में साल 2025 में आई हैं। दरअसल, इस साल उनकी फिल्म सनम तेरी कसम री-रिलीज हुई, जिसने शानदार कलेक्शन करते हुए 35.55 करोड़ रुपये कमाए। इसके अलावा एक दीवाने की दीवानियत भी करीब 50.86 करोड़ रुपये नौ दिनों में कमा चुकी है। इस तरह हर्षवर्धन की एक साल में रिलीज दोनों फिल्मों ने 85 करोड़ रुपये से अधिक का कलेक्शन किया है। वैसे बता दें कि शाहरुख खान की साल 2023 में जवान और पठान के अलावा डंकी भी रिलीज हुई थी। बता दें कि एक दीवाने की दीवानियत में हर्षवर्धन राणे के साथ सोनम बाजवा भी नजर आई हैं।



## सोनाक्षी सिन्हा ने किया खुलासा 'जटाधरा' के किन पहलुओं ने किया आकर्षित

साउथ अभिनेता सुधीर बाबू अभिनीत आगामी फिल्म जटाधरा में सोनाक्षी सिन्हा अहम भूमिका में नजर आने वाली हैं। अभिनेत्री की यह पहली साउथ फिल्म होने वाली है, जिसमें उन्हें खौफनाक अंदाज में देखा जाएगा। इस फिल्म की कहानी और अपने किरदार के बारे में सोनाक्षी ने बात की है।

**इस फिल्म में होगा सोनाक्षी का सबसे अलग किरदार**

अभनेत्री सोनाक्षी सिन्हा ने एएनआई से बात करते हुए अपनी आगामी फिल्म जटाधरा पर बात की। अभिनेत्री को जब ये फिल्म ऑफर हुई थी, तो उस दौरान के अनुभव को एक्ट्रेस ने साझा किया है। उन्होंने कहा, 'इस फिल्म में मेरी एक अलग भूमिका है, इसकी कहानी बहुत ही अलग है। यह

सुपरस्टार रजनीकांत की साल 2023 में आई फिल्म जेलर बॉक्स ऑफिस पर ब्लॉकबस्टर साबित हुई थी। नेल्सन के डायरेक्शन में करीब 220 करोड़ के बजट में बनी तमिल एक्शन फिल्म ने देश में 348.55 करोड़ रुपये का नेट कलेक्शन और वर्ल्डवाइड 604.50 करोड़ रुपये की धुआंधार कमाई की थी। इसके बाद से ही इसके सीक्वल जेलर 2 का दर्शकों को बेसब्री से इंतजार है। रजनीकांत इन दिनों कुली की रिलीज के बाद से जेलर 2 की शूटिंग में बिजी हैं और यह 2026 की मोस्ट अवैटेड फिल्मों में से है। अब एक दिलचस्प खबर ये आ रही है कि इस सीक्वल फिल्म में विद्या बालन को कास्ट किया गया है। सोशल मीडिया पर चल रही खबरों के मुताबिक, जेलर 2 में विद्या बालन एक अहम भूमिका में नजर आएंगी। इस सीक्वल फिल्म की कहानी वहीं से शुरू होगी, जहां पहली फिल्म की घटनाएं खत्म हुई थीं। फिल्म रजनीकांत के केंद्रीय किरदार टाइनगर मुथुवेल पांडियन पर ही आधारित होगी, जो एक नए मूर्ति-तस्कर अंडरवर्ल्ड सिंडिकेट से लड़ता है। अपने बेटे की मौत के बाद मुथुवेल की जिंदगी पूरी तरह बदल गई है, जिसकी बानगी भी सीक्वल फिल्म में नजर आएगी। रिपोर्ट के मुताबिक, विद्या बालन इस फिल्म में एक महत्वपूर्ण भूमिका में होगी। अजित कुमार की फिल्म निकोड पारवाई में एक छोटी सी भूमिका के बाद तमिल सिनेमा में यह विद्या की दूसरा किरदार है। लेकिन इस बार वह एक फुल लेंथ रोल में नजर आएंगी।

**मिथुन चक्रवर्ती बनेंगे मेन विलेन**

रिपोर्ट में एक सूत्र के हवाले से बताया गया कि विद्या इस फिल्म में मिथुन चक्रवर्ती की बेटी का किरदार निभाएंगी। मिथुन बड़े पर्दे पर प्रभास की फौजी में भी नजर आने वाले हैं। जबकि जेलर 2 में वह रजनीकांत के सामने मेन विलेन बनकर खड़े होंगे। फिल्म की शूटिंग फिलहाल चेन्नई में चल रही है और जनवरी तक शूटिंग खत्म कर इसके पोस्ट-प्रोडक्शन का शुरू होने की उम्मीद है।

**जेलर , 12 जून 2026 को सिनेमाघरों में दस्तक की तैयारी**

हालांकि, विद्या बालन या फिल्म की प्रोडक्शन टीम की ओर से अभी तक इस ओर कोई आधिकारिक पुष्टि नहीं हुई है। उम्मीद यही है कि जेलर 2 अगले साल 12 जून, 2026 को सिनेमाघरों में रिलीज होगी। इसमें नंदमुरी बालकृष्ण, शिव राजकुमार और मोहनलाल के कैमियो की भी चर्चा है।

**जेलर 2 के बाद कमल हासन संग फिल्म करेंगे रजनीकांत**

वर्कफ्रंट की बात करें तो रजनीकांत, आगे देखते जेलर 2 की शूटिंग पूरी करने के बाद सुपरस्टार कमल हासन के साथ एक और बड़ी फिल्म में नजर आने वाले हैं। इसके अलावा वह डायरेक्टर सुंदर सी के साथ भी एक फिल्म करने वाले हैं।



## टिप्स फिल्म्स की नई फिल्म में एक साथ नज़र आएंगे सैफ अली खान और पुलकित सम्राट

बॉलीवुड दर्शकों के लिए एक शानदार सरप्राइज़ तैयार है, क्योंकि सैफ अली खान और पुलकित सम्राट पहली बार एक साथ बड़े पर्दे पर नजर आने वाले हैं। यह फिल्म स्नेहा तोरानी द्वारा निर्देशित होगी, जो मशहूर निर्माता रमेश तोरानी की बेटी हैं। टिप्स फिल्म्स के बैनर तले बनने वाली यह अनटाइटल्ड फिल्म अनुभव और युवा जोश का एक अनोखा मेल पेश करने का वादा करती है। फिल्म ने आधिकारिक रूप से 27 अक्टूबर 2025 को हुए मुहूर्त समारोह के साथ अपनी शुरुआत की, और तभी से यह प्रोजेक्ट आने वाले साल की सबसे चर्चित फिल्मों में से एक बन चुका है। स्नेहा तोरणी, जिन्होंने भांगड़ा पा ले से अपना निर्देशन करियर शुरू किया था, अब इस नई फिल्म के जरिए एक बार फिर दर्शकों को एक जीवंत और एंजिंग सिनेमैटिक अनुभव देने जा रही हैं। सैफ अली खान, जो मेनस्ट्रीम और एक्सपेरिमेंटल सिनेमा के बीच सहजता से जुड़ते रहे हैं, हाल के समय में थिएटर और ओटीटी, दोनों प्लेटफॉर्म पर अपनी बहुमुखी प्रतिभा से दर्शकों को प्रभावित कर चुके हैं। इस प्रोजेक्ट के साथ उनकी मौजूदगी फिल्म को स्टार पावर और गहराई दोनों प्रदान करती है। वहीं

पुलकित सम्राट, अपनी किरिमाई स्क्रीन प्रेजेंस और एनर्जी से दर्शकों का दिल जीत चुके हैं। सैफ के साथ उनकी जोड़ी दर्शकों को एक फ्रेश और दिलचस्प कैमिस्ट्री का अनुभव करा सकती है, जिसमें दो अलग-अलग अभिनय शैलियां मिलकर एक मनोरंजक और भावनात्मक कहानी बुनेंगी। स्नेहा तोरणी के निर्देशन और रमेश तोरणी के प्रोडक्शन के साथ, सैफ अली खान और पुलकित सम्राट की यह फिल्म 2025 की सबसे बहुप्रतीक्षित परियोजनाओं में से एक बनती जा रही है, जिसमें दमदार परफॉर्मेंस, टैलेन्टेड टीम और एक नई सिनेमैटिक विज़न का परफेक्ट संगम नजर आएगा।



## आयुष्मान खुराना ने वरुण धवन को बताया बेहतरीन अभिनेता

अभिनेता आयुष्मान खुराना इन दिनों अपनी हालिया रिलीज फिल्म 'थामा' को लेकर चर्चाओं में हैं। फिल्म 9 दिनों में 100 करोड़ रुपये से ज्यादा का कलेक्शन कर चुकी है। मैजिक के हॉरर-कॉमेडी यूनिवर्स की इस फिल्म में आयुष्मान और वरुण धवन के बीच भी टक्कर देखने को मिली है। यही कारण है कि अब सोशल मीडिया पर दोनों को लेकर तुलना शुरू हो गई है। हालांकि, इस बीच आयुष्मान ने वरुण धवन की दिल खोलकर तारीफ करते हुए उन्हें एक बेहतरीन कलाकार बताया है।

**हमने साथ में की करियर की शुरुआत**

बॉलीवुड हंगामा के साथ बातचीत में आयुष्मान ने वरुण के साथ काम करने पर बात करते हुए कहा कि हम बहुत उत्साहित थे। क्योंकि हमने अपना करियर की शुरुआत साथ में की थी। 2012 में

मेरी फिल्म 'विकी डोनर' रिलीज हुई थी और मुझे लगता है कि 'स्ट्रेंड ऑफ द ईयर' भी उसी साल आई थी। हम अलग-अलग इवेंट्स, शोज वगैरह में एक-दूसरे से मिलते रहे। वह सबसे अच्छे लोगों में से एक हैं और एक बहुत अच्छे सह-अभिनेता भी हैं। यहां तक कि फाइट सीक्रेट्स के दौरान भी, अच्छी बात यह थी कि किसी को जरा भी चोट नहीं आई। इसे बहुत अच्छी तरह से कोरियोग्राफ किया गया था। अगर आपके सह-कलाकार में लय की समझ हो तो यह वाकई मददगार होता है।

**ऐसे आया विकासपुरी के वूल्वरिन डायलॉग का आईडिया**

अभिनेता ने आगे कहा कि लड़ाई लय की तरह है। कोरियोग्राफी भी वैसी ही है। आपको इस बीट पर योंना होना है, आपको उस बीट पर वहां होना है। अगर आप डांस कर सकते हैं, तो आप फिल्मों में

लड़ भी सकते हैं। फिल्म के डायलॉग विकासपुरी के वूल्वरिन के बारे में आयुष्मान ने कहा कि मुझे लगा कि चूंकि मेरी पहली नौकरी दिल्ली में थी और मेरी मां दिल्ली से हैं। हालांकि, मैं चंडीगढ़ से हूँ, मैंने वहां काफी समय बिताया है। दिल्ली मेरे लिए दूसरे घर जैसा है। इसलिए मैंने सोचा कि वहां का थोड़ा स्थानीय स्वाद होना चाहिए। जैसा कि कहते हैं, अनुप्रास अलंकार। इसलिए विकासपुरी के वूल्वरिन में एक खास तरह का वाइब था। इसलिए मुझे लगता है कि मैंने उसे इसमें जोड़ दिया।

**हॉरर-कॉमेडी यूनिवर्स का हिस्सा है 'थामा'**

'थामा' की बात करें तो यह मैजिक के हॉरर-कॉमेडी यूनिवर्स का हिस्सा है। वरुण धवन की 'भेड़िया' भी इसी यूनिवर्स का ही हिस्सा है। इसलिए 'थामा' में भी वरुण के भेड़िया के

किरदार का कैमियो है। 'थामा' में आयुष्मान के साथ रश्मिका मंदाना, नवाजुद्दीन सिद्दीकी, परेश रावल और फैसल मलिक भी अहम भूमिका में नजर आए हैं। फिल्म अभी भी सिनेमाघरों में बनी हुई है।

